

የሕይወት መልእክትህን ማካፈል

በእግዚአብሔር ፊት የሚያምን ሁሉ በባቡ ምስክር ሕሰው።

1ኛ. 5+10

... የጌታ ቃል ከእናንተ ወጥቶ በመቋቋም በእካይዎ መሰማቱ
ብቻ ሳይሆን፣ በእግዚአብሔር ያሳችሁ እምነት በሁሉ ቦታ ታውቋል፤
ስለዚህ እኛ በዚህ ጉዳይ ላይ ምንም መናገር አያስፈልገንም።

1ተሰ. 1+8

ልታካፍለው የሚገባ የሕይወት መልእክት እግዚአብሔር ሰጥቶሃል።
እማኝ በሆንህ ጊዜ የእግዚአብሔር መልእክተኛም ሆነሃል። እግዚአብሔር በአንተ በኩል ለዓለም ለመናገር ይፈልጋል። ሐዋርያው ጳውሎስ እንዲህ ብሏል፡- «እግዚአብሔር እንደተሳካብ ሰዎች በእግዚአብሔር ፊት በቅንነት እንናገራለን» 2ቆሮ. 2+17። የምታካፍለው ምንም እንደሌለህ ታስብ ይሆናል። ይህ ግን ሰይጣን ዝም ሊያሰኝህ የሚያደርገው ሙከራ ነው። እግዚአብሔር ሌሎችን ወደ ራሱ ቤተሰብነት ለማምጫነት ሊጠቀምባቸው የሚፈልጋቸው ብዙ የሕይወት ልምምዶች አሉ። መጽሐፍ ቅዱስ እንዲህ ይላል፡- «በእግዚአብሔር ፊት የሚያምን ሁሉ በባቡ ምስክር ሕሰው» 1ዮሐ. 5+10። የሕይወት መልእክትህን አራት ክፍሎች አሉት፡

- የሕይወት ምስክርነት፡- ከኢየሱስ ጋር የሕይወት ግንኙነት የጀመርህበት ታሪክ
- ከሕይወት ያገኘሃቸው ትምህርቶች፡- እግዚአብሔር ያስተማረህ ወሳኝ ትምህርቶች
- መንፈሳዊ ቅናት፡- ይበልጥ ግድ እንድትሰኝበት እግዚአብሔር አንተን የቀረፀበት ጉዳይ

• የምሥራቹ ቃል፡- የድነት መልእክት

የሕይወት መልእክትህ ምስክርነትህንም ያካትታል። ምስክርነትህ ክርስቶስ በሕይወትህ ያመጣውን ለውጥ የሚተርክ ነው፡- «እናንተ ገን ከወለማ ወደ ስዕደናቂ ብርሃኑ የጠራችሁ፤ የእገዚአብሔርን ታላቅ ሥራ እንደታወጁ፤ ሰራሱ የተ ሰዎችሁ ሕዝብ ናችሁ» 1ኢጥ. 2+9። የምስክርነት ፍሬ ነገር ይህ ነው፤ ጌታን በሚመለከት በግል የተለማመድከውን ማካፈል። ፍርድ ቤት ውስጥ የሚመለከር ሰው ስለ ጉዳዩ እንዲከራከር፤ እውነቱን እንዲያረጋግጥ፤ የብያኔ ግፊት እንዲያደርግ አይጠበቅበትም፤ ይህ ሁሉ የጠበቃ ሥራ ነው። ምስክ

የምትመለከራቸው ታሪኮች
ኢየሱስ ክርስቶስ ከእናንተ ልብ
ወደ ሌሎች የሚሸጋገርበትን
ድልድይ ይሠራሉ።

ሮች የሚጠበቅባቸው፤ የደረሰባቸውን
ወይም ያዩትን መናገር ብቻ ነው።
ኢየሱስ «ምስክሮቹ ትሆናላችሁ»
የሐዋ. 1+8 አለ እንጂ፤ «ጠበቃዎቼ
ትሆናላችሁ» አላለም። ታሪክህን ለሌሎች
አንድታካፍል ይፈልጋል። የምታካፍለው
ምስክርነት፤ ልዩ ከመሆኑም በላይ፤

የምድራዊ ተልዕኮህ ጠቃሚ ክፍል ነው። የአንተን የሚመስል ሌላ ታሪክ የለም፤ በመሆኑም ልታካፍለው የምትችለው አንተ ብቻ ነህ ። ካላካፈልከው ለዘላለም ጠፍቶ ይቀራል። የመጽሐፍ ቅዱስ ምሁር ባትሆንም እንኳን ስለ ሕይወትህ ሙሉ እውቀት አለህ፤ በሕይወት ልምድ ላይ ክርክር መከፈትም አስቸጋሪ ነው። የሕይወት ምስክርነትህ ከስብከት ይበልጣል። ምክንያቱም ያላመኑ ሰዎች ፖስተሮችን (መጋቢዎች) እንደ የሽያጭ ባለሙያዎች፤ አንተን ደግሞ በተሰጠው አገልግሎት «እንደረካ ደንበኛ» ስለሚቆጥሯቸው፤ ይበልጥ ያምኑሃል።

ከመመሪያዎች ይልቅ የሕይወት ታሪክን መረዳት ይቀላል፤ ሰዎችም የግል ታሪኮችን መስማትን ይወዳሉ። የግል ታሪኮች ትኩረታችንን ይስባሉ፤ ለረጅም ጊዜም እናስታውሳቸዋለን። ሥነ-መለኮታውያን የሆኑ ሰዎችን እየጠቀሰክ በምትናገርበት ጊዜ፤ አማኝ ያልሆኑ ሰዎች የመስማት ፍላጎታቸው ይቀዘቅዝ ይሆናል፤ ስለማያውቁት ልምምድ የመስማት ተፈጥሯዊ ጉጉት ግን አላቸው። የምትመለከራቸው ታሪኮች፤ ኢየሱስ ክርስቶስ ከአንተ ልብ ወደ ሌሎች የሚሸ ጋገርበትን ድልድይ ይሠራሉ።

ግላዊ ምስክርነትህን የመናገርህ ሌላ ጥቅም፤ በአእምሮ የሚሠሩ የሙግት መከላከያዎችን ገለል የሚያደርግ መሆኑ ነው። የመጽሐፍ ቅዱስን ሥልጣን የማይቀበሉ ብዙ ሰዎች፤ ትሁት የሆነ ግለ ታሪክን ያደምጣሉ። ለዚህ ነው

ጳውሎስ በስድስት የተለያዩ አጋጣሚዎች ወንጌልን ለማ

ካፈል ከመጽሐፍ ቅዱስ ከመጥቀስ ይልቅ በግላዊ ምስክርነቱ

የተጠቀመው የሐዋ. 22+26::

ሠላሳ ሰባተኛ ቀን

የሕይወት

መልእክትህን

ማካፈል

መጽሐፍ ቅዱስ እንዲህ ይላል:- «እናንተ ሰላሳችሁ ተስፋ ምክንያት ስለሚጠይቁችሁ ሁሉ መልስ ለመስጠት ሁል ጊዜ የተ ዘጋጃችሁ ሁኑ፤ ነገር ገን፤ ይህን ሁሉ በትህትናና በሕክብሮት

ሕድርጉት» 1ኢጥ. 3+15:: «የተዘጋጀን» ለመሆን ተመራጩ መንገድ፤ ምስክርነቶችህን መጻፍና ዋና ዋናዎቹን ነጥቦች ማጥናት ነው:: ቀጥሎ ባለው ሁኔታ በአራት ክፈለው:-

1. ኢየሱስን ከማግኘቱ በፊት ሕይወቴ ምን ይመስል እንደነበር

2. ኢየሱስ የሚያስፈልገኝ መሆኑን እንዴት እንደተረዳሁ

3. ሕይወቴን ለኢየሱስ እንዴት እንደሰጠሁት

4. ኢየሱስ በሕይወቴ ያመጣው ለውጥ

እርግጥ ከድነት ታሪክህ በተጓዳኝ ሌሎች ብዙ ምስክርነቶች አሉህ:: እግዚአብሔር ለረዳህ ለእያንዳንዱ ልምድ አንድ ታሪክ አለህ:: እግዚአብሔር ያሳለፈህን ችግሮች፤ ሁኔታዎችና ውጣ ውረዶች ሁሉ በዝርዝር መያዝ አለብህ:: ከዚያም ሁኔታዎችን በጥንቃቄ እያጠናህ ለማንኛ ያልሆነ ወዳጅህ ከሕይወቴ ጋር በሚያዛምድበት ሁኔታ ታሪኮቹን ተጠቀምባቸው:: የተለያዩ ሁኔታዎች የተለያዩ ምስክርነቶችን ይፈልጋሉ::

የሕይወት መልእክትህ ከሕይወትህ ያገኘሃቸውን ትምህርቶች ያካትታል:: የሕይወት መልእክቶችህ ሁለተኛ ክፍል፤ እግዚአብሔር ከእርሱ ጋር ባደረግኸው ጉዞ ያስተማረህ ልምምዶች ናቸው:: እነዚህም ስለ እግዚአብሔር፤ ስለ ግንኙነቶች፤ ችግሮች፤ ፈተናዎችና ልዩ ልዩ የሕይወት ሁኔታዎች ያገኘሃቸው ትምህርቶችና መረዳቶች ናቸው:: ዳዊት እንዲህ በማለት ጸለየ:- «የሥርዓትህን መንገድ ስስተምረኝ፤ እኔም ስስከ መጠረሻው እጠብቀዋለሁ » መዝ. 119+39:: የሚያሳዝነው ነገር፤ በሕይወታችን ከሚደርሱ ነገሮች ብዙም የማንማር መሆናችን ነው:: ስለ እስራኤላውያን መጽሐፍ ቅዱስ እንዲህ ይላል:- «እርሱ ብዙ ጊዜ ታደጋቸው፤ እነርሱ ገን ስመፃን ሙጥኝ ስሉ፤ በጋጢስ ታቸውም ተዋረዱ» መዝ. 106+43:: እንዲህ ያሉ ሰዎች ገጥመውህ ይሆናል::

ከራስህ ሕይወት ተሞክሮ መማር አዋቂነት ሊሆን፤ ከሌሎች የሕይወት ተሞክሮ መማሩ ደግሞ የበለጠ አዋቂነት ነው:: ሁሉንም ነገር ከመከራና ስሕተት የምንማርበት በቂ የሕይወት ዘመን የለንም:: መጽሐፍ ቅዱስ:- «የጠቢብ ሰው ዘሰፋ ለሚሰማ ጆሮ ስንደ ወርቅ ጉትኝ ወይም ጥረ የወርቅ ገጥ

ከራስህ የሕይወት ተሞክሮ መማር
አዋቂነት ሊሆን፣ ከሌሎች የሕይወት
ተሞክሮ መማሪ ደገሞ የበለጠ
አዋቂነት ነው።

ነው » ምሳሌ 25+12 ይለናል።
ዋና ዋና የሕይወት ትምህርቶች
ናቸው የምትላቸውን ለሌሎች
ለማካፈል ትችል ዘንድ ጻፋቸው።
ጠቢቡ ስሎሞን እንዲህ ስላደረገልን
ሊደነቅ ይገባል። የሕይወት ትምህ

ርቶቹን ከመጻፉ የተነሣ ይሄው መጽሐፈ ምሳሌንና መክብብን ለማግኘትቻልን፤
መጻሕፍቱ ተግባራዊ የሕይወት ተመክሮዎች የሞሉባቸው ናቸው። እያንዳንዱ
ዳችን ከሌሎቻችን ለመማር ብንችል ኖሮ፣ ስንት ተስፋ መቁረጦች ወይም
ሀዘኖች ይወገዱ እንደ ነበር ለመገመት ትችላለህ።

በላል ሰዎች ከእያንዳንዱ የሕይወት ልምምዳቸው ትምህርትን የመቅሰም
ልምድ ያዳብራሉ። እኔም ከሕይወትህ ያገኘሃቸውን ትምህርቶች በዝርዝር
እንድትጽፋቸው አበረታታሃለሁ። በዝርዝር ካልጻፍካቸው በቅጡ አላሰሰሽ
ካቸውም ማለት ነው። በሕይወት ትውስታህ ውስጥ ለመንደርደርና ለመነሻነት
የሚረዱህ ጥቂት የመጽሐፍ ቅዱስ ጥቅሶችና ጥያቄዎች እነሆ፣ መዝ. 51፤
ፊልጵ. 4+11-13፤ 2ቆሮ. 1+4-10፤ መዝ. 119+71፤ ዘፍ. 50+20።

- ከውድቀቱ እግዚአብሔር ያስተማረኝ ምንድነው?
- ገንዘብ ከማጣቴ እግዚአብሔር ያስተማረኝ ምንድነው?
- እግዚአብሔር ከሀዘን፣ ከስቃይና ከተጎዳ ስሜት ያስተማረኝ ምንድነው?
- እርሱን በመጠበቅ አማካይነት እግዚአብሔር ምን አስተማረኝ?
- በሕመሜ አማካይነት እግዚአብሔር ምን አስተማረኝ?
- ከቅሬታ እግዚአብሔር ምን አስተማረኝ?
- ከቤተሰቤ፣ ከቤተ ክርስቲያኔ፣ ከሰዎች ጋር ካለኝ ግንኙነት፣ ከትንንሽ
ቡድኖች እንዲሁም ከሚተቹኝ ሰዎች ምን ተማርሁ?

የሕይወት መልእክትህ ከእግዚአብሔር ያገኘሽውን መንፈሳዊ ቅንዓት
ማካፈልንም ያካትታል። እግዚአብሔር በጣም ጥልቅ ስሜት ያለው አምላክ
ነው። አንዳንድ ነገሮችን በጣም ይወዳቸዋል፤ ሌሎችን ደግሞ በጣም ይጠላ
ቸዋል። ወደ እርሱ በቀረብክ ቁጥር፣ በዓለም ላይ የእርሱ ወካይና ተናጋሪ
ትሆን ዘንድ፣ በጥልቅ ስለሚወዳቸው ወይም ስለሚፈልጋቸው ነገሮች የጋለ
ስሜት እንዲያድርብህ ያደርጋል። ይህም ጥልቅ ስሜት ስለ አንተ ችግር፣
ዓላማ፣ መርህ ወይም ስለ ተወሰኑ ሰዎች ሊሆን ይችላል። ምንም ይሁን ምን
ስለዚያ ነገር ለመናገርና ለውጥ ይመጣ ዘንድ የምትችለውን ሁሉ እንድታደርግ

ግድ ይልሃል።

በጣም ስለምትወደው ወይም ግድ ስለሚልህ ነገር ከመናገር ልትቆጠብ አትችልም። ኢየሱስ እንዲህ ብሏል፡- «በልብ ውስጥ የሞገውን እንደበት ይናገር» ማቴ. 12፡34። ሌሎች ሁለት ምሳሌዎችም አሉ። ዳዊት እንዲህ ይላል፡- «የቤትህ ቅናት በባችኝ፤ የሚሰድቡህም ስድብ በባዌ አልፎአል» መዝ. 69፡9። ኤርሚያስ ደግሞ፡- «ከእንገዲህ የእርሱን ስም አሳነሃም፤ በስሙም አልናገርም ብል፤ ቃሉ በልቤ እንደ አሳት በአጥንቱም ውስጥ እንደረመጥ ሆነብኝ» ኤር. 20፡9 ብሏል።

አንዳንድ ሰዎች አንድን በጎ ዓላማ እንዲያራምዱ እግዚአብሔር ልዩ መንፈሳዊ ቅንዓት ይሰጣቸዋል። ይህም ሰዎቹ በግላቸው ካለፉበት ትግል፣ ለምሳሌ በሰዎች መጠቃት፣ ሱስ፣ መካንነት፣ ሀዘን ወይም በሽታ የመሳሰለ ችግር ይሆን ይሆናል። አንዳንድ ጊዜ እግዚአብሔር፣ ስለ ራሳቸው ለመናገር የማይችሉ ሰዎችን ወክለው ይናገሩ ዘንድ፣ በሰዎች ላይ ፍላጎትን ያሳድራል። ገና ላልተወለዱ፣ መከራ ለሚደርስባቸው ሰዎች፣ ለድሆች፣ ለእሥረኞች፣ ግፍ ለሚደርስባቸው፣ ላልታደሉ፣ እና ፍትህ ላጡ ሰዎች እንዲሟገቱ ያደርጋቸዋል። መጽሐፍ ቅዱስ ደካሞችን መከላከል የሚገባ መሆኑን በሚያስገነዝቡ ትእዛዛት የተሞላ ነው።

እግዚአብሔር መንግሥቱን ለማስፋፋት ጥልቅ ፍላጎት ባላቸው ሰዎች ይጠቀማል። አዳዲስ አብያተ ክርስቲያን ለመመሥረት፣ ቤተሰብን ለማጠናከር፣ የመጽሐፍ ቅዱስ ትርጉም ሥራዎችን ለማገዝ ወይም የቤተክርስቲያን መሪዎችን ለማሰልጠን የጋለ መሻት ይሰጥህ ይሆናል። የተለያዩ ሰዎችን፣ ማለት ነጋዴዎችን፣ ወጣቶችን፣ ለትምህርት የመጡ የውጭ ተማሪዎችን፣ ወጣት እናቶችን፣ ስፖርተኞችን ወይም ትርፍ ጊዜያቸውን በአንድ ጉዳይ ላይ የሚያሳልፉ ሰዎችን እንድታገለግል ሽክም ይሰጥህ ይሆናል። እግዚአብሔርን ብትጠይቀው፣ ጠንካራ ክርስቲያናዊ ምስክርነት የሚያስፈልገውን አንድ አገር ወይም ብሔረሰብ የማገልገል ሽክም ይሰጥሃል።

እግዚአብሔር በዓለም እንዲፈጸም የሚፈልገው ነገር ሁሉ ይከናወን ዘንድ የተለየ የአገልግሎት ሽክምን ይሰጠናል። ሰው ሁሉ አንተ የሚሰማህ ሽክም ይሰማዋል ብለህ መጠበቅ አይገባህም። ከዚያ ይልቅ አንድ ሰው የሚኖረው ነገር ሌላው ስለማይኖረው፣ አንዳችን የሌላችንን የሕይ

እግዚአብሔር በዓለም

እንዲፈጸም የሚፈልገው ነገር

ሁሉ ይከናወን ዘንድ የተለየ የሕ

ገልግሎት ሽክምን ይሰጠናል።

ወት መልእክት ልናደምጥና ዋጋ ልንሰጠው ይገባል። ለሌላ ሰው ከእግዚአብሔር የተሰጠውን ሽክም በፍጹም ዝቅ አድርገህ አትመልከት። መጽሐፍ ቅዱስ እንዲህ ይላል፡- «ለበገ አስከሆነ ደረሰ ተቆርቋሪ መሆን መፈካም ነው» ገላ. 4+18።

የሕይወት መልእክትህ የምሥራቹን ቃል (ወንጌልን)፤ ያካትታል። የምሥራቹ ቃል ምንድነው? «በወንጌል የእግዚአብሔር ጽድቅ ተገልጦአልና፤ ጽድቁም ከመጀመሪያው እስከ መጨረሻው በእምነት የሆነ ነው» ሮሜ 1+17። «እግዚአብሔር በክርስቶስ ዓለምን ክራሱ ጋር ሲያስታርቅ የሰዎችን በደል ስይቆጥርባቸውም ነበር፤ ሰእኛም ደገሞ የማስታረቅ ቃል ሰጠን» 2ቆሮ. 5+19። የምሥራቹ ቃል፤ ለእኛ መዳን እግዚአብሔር በክርስቶስ ኢየሱስ የሰጠንን ጸጋ በምናምንበት ጊዜ፤ ኃጢአታችንን ይቅር ተባልን፤ ለሕይወታችን ዓላማ አገኘን፤ በሰማይ የመኖር ተስፋም ተሰጠን የሚለው ነው።

የምሥራቹን ቃል የማካፈል ዘዴን የሚያስረዱ ብዙ መጻሕፍት አሉ። ነገር ግን ባለፈው ምዕራፍ ውስጥ የተገለጡትን ስምንት አሳቦች ከራስህ ጋር እስካላሞህድካቸው ድረስ፤ በዓለም ያሉ ሥልጠናዎች ሁሉ እንኳን ስለ ክርስቶስ እንድትመስከር ሊያነሣሱህ አይችሉም። ከሁሉም ይልቅ፤ እግዚአብሔር እንደ ወደዳቸው ኃጢአተኞችን መውደድን ተማር።

እግዚአብሔር የማይወደውን ሰው ፈጥሮ አያውቅም። ማንኛውም ሰው ለእርሱ ክቡር ነው። ኢየሱስ እጆቹን በመስቀል ላይ ግራና ቀኝ በዘረጋቸው ጊዜ፡- «ይህን ያህል እወድሃለሁ» ማለቱ ነበር። መጽሐፍ ቅዱስ ደገሞ እንዲህ ይላል፡-«የክርስቶስ ፍቅር ገደ ይሰናል፤ ምክንያቱም፤ ስንዴ ስለ ሁሉ እንደሞተ እርግጠኛ ሆነናል ...» 2ቆሮ. 5+14። በዚህ ዓለም ስላለህ ተልዕኮ ሽክም አልሰማህ ባለ ቁጥር፤ ኢየሱስ ስለ አንተ በመስቀል ላይ የፈጸመውን ሥራ በማሰብ ጥቂት ጊዜ አሳልፍ።

እግዚአብሔር ላለሙኑ ሰዎች ግድ ስለሚለው፤ እኛም ስለ እነርሱ ግድ ሊለን ይገባል። ፍቅር በመምረጥ አይሆንም። መጽሐፍ ቅዱስ እንዲህ ይላል፡- «በፍቅር ፍርሃት የለም፤ ፍጹም ፍቅር ገን ፍርሃትን ስውጥቶ



ይጥላል» 1ዮሐ. 4+18። ወላጆች የልጆቻቸውን ሕይወት ለማዳን በመቃጠል ላይ ወደ አለ ህንፃ እርጠው ይገባሉ። ይህን የሚያደርጉት፤ ለልጆቻቸው ያላቸው ፍቅር ከፍርሃታቸው ስለሚበልጥ ነው። በዙሪያህ ላሉ ሰዎች መልካሙን የምሥራች ቃል ለማካፈል የምትፈራ

ከሆንክ፤ ለነሱ ባለው ፍቅሩ ይሞላህ ዘንድ እግዚአብሔርን ጠይቀው።

መጽሐፍ ቅዱስ እንዲህ ይላል፡- «ማንም እንዳይጠፋ፣ ሁሉ በንስሐ እንዲበቃ ስለ እናንተ ይታገላል» 2ኛ፡፮፡ 3+9፡፡ ክርስቶስን የማያውቅ አንድ ሰው የምታውቅ ከሆነ፣ በፍቅር እያገለገልከውና መልካሙን የምሥራች እያካፈልከው ሳታቋርጥ ልትጸልይለት ይገባል፡፡ የእግዚአብሔር ቤተሰብ አባል ያልሆነ አንድ ሰው እንኳን በማህበረሰብ ውስጥ ካለ፣ ቤተክርስቲያን መልካሙን የምስራች በማድረስ ረገድ ሳታቋርጥ መሥራት አለባት፡፡ ለማደግ የማትፈልግ ቤተክርስቲያን ዓለምን ምን ቸገረች፡- «ወደ ሲዖል ግቢ» በማለት ላይ ናት፡፡

የምታውቃቸው ሰዎች ወደ መንግሥተ ሰማያት ይገቡ ዘንድ ምን ለማድረግ ፈቃደኛ ነህ? ወደ ቤተክርስቲያን ትጋብዛቸዋለህ? ታሪክህን ትነግራቸዋለህ? ይህን መጽሐፍ ትሰጣቸዋለህ? ምላ ትጋብዛቸዋለህ? ድነትን እስኪያገኙ ድረስ ትጸልያላቸዋለህ? የተልዕኮህ ሜዳ በዙሪያህ ነው ያለው፡፡ እግዚአብሔር የሚሰጥህ ዕድል አያምልጥህ፡፡ መጽሐፍ ቅዱስ እንዲህ ይላል፡- «በውጥ ካለት ሰዎች ጋር ባላችሁ ገንኙት በጥበብ ተመሳሰሉ፣ በተገኘው ዕድል ሁሉ ተጠቀሙ» ቆላ. 4+5፡፡

ባንተ ምክንያት መንግሥተ ሰማያት የሚገባ ሰው አለን? መንግሥተ ሰማያት ከሚገቡ ሰዎች መካከል፡- «ላመሰግንህ አፈልጋለሁ፡፡ ስለ ወደድክኝና መልካሙን የምሥራች ስለ እካፈልክኝ ነው እዚህ የተገኘሁት» የሚልህ ሰው ይኖር ይሆን? መንግሥተ ሰማያት እንዲገቡ የረዳሃቸውን ሰዎች እዚያ ስታገኛቸው የሚጠብቅህን ደስታ ገምት፡፡ የአንድ ሰው ዘላለማዊ ድነት በሕይወት ዘመኑ ልታከናውን ከምትችለው ሌላ ነገር ሁሉ የላቀ ፋይዳ አለው፡፡ ዘላለም የሚኖሩ ሰዎች ብቻ ናቸው፡፡

እግዚአብሔር ለምድራዊው ሕይወትህ ያለውን አምስት ዓላማዎች በዚህ መጽሐፍ ተምረሃል፡፡ የቤተሰቡ አባል፣ የባሕርይ ሞዴል፣ የክብሩ መገለጫ፣ የፀጋው አገልጋይ፣ እና የእርሱን መልካም የምሥራች ለሌሎች የምታደርስ መልእክተኛ እንድትሆን ፈጥሮሃል፡፡ ከነዚህ ዓላማዎች በምድር ላይ ብቻ የሚከናወነው አምስተኛው ነው፡፡ የቀሩት አራቱ በአንዳንድ ሁኔታዎች በዘላለም ውስጥ ይቀጥላሉ፡፡ ለዚህ ነው መልካሙን የምሥራች ማሠራጨቱ እጅግ ጠቃሚ የሚሆነው፡፡ የሕይወት መልእክትህን ለማካፈያና ተልዕኮህን ለመፈፀሚያ ያለህ ጊዜ አጭር ነው፡፡

ሠላሳ ሰባተኛ ቀን

ስለ ዓላማዬ ሳስብ

ሳስላስለው የሚገባ ጉዳይ፡- እግዚአብሔር በኔ ዓማካይነት ለዓለም አንድ ነገር ለመናገር ይፈልጋል፡፡

ሳስታውሰው የሚገባ ጥቅስ፡- «እናንተ ሰላሳቸው ተስፋ ምክንያትን ለሚጠይቃቸው ሁሉ መልስ ለመስጠት ሁል ጊዜ የተዘጋጁቸው ሁኑ፤ ነገር ገን ይህን ሁሉ በትህትናና በአክብሮት አድርጉት» 1ጴጥ. 3+15-16፡፡

ልብ ልለው የሚገባ ጥያቄ፡- መለስ ብዬ ያለፈ ታሪኬን ሳስብ ለማን ነው ያን እንዳካፍል እግዚአብሔር የሚፈልገው?

ለዓለም ጠቃሚ ክርስቲያን መሆን

ኢየሱስ ተከታዮቹን እንዲህ ስላቸው፡ «ወደ ዓለም ሁሉ ሂዱ

ወንጌልንም ሰፍጥረት ሁሉ ሰበኩ።»

ግር. 16፡15

መንገድህ በምድር ላይ፡ ማዳንህም በልዝበች ሁሉ

መካከል ይታወቅ ዘንድ።

መዝ. 67፡2

ታላቁ ተልዕኮ ያንተ ተልዕኮ ነው።

እንድ ምርጫም አለህ። ለዓለም ጠቃሚ ክርስቲያን ወይም ዓለማዊ ክርስቲያን መሆን።

ዓለማዊያን ክርስቲያኖች እግዚአብሔርን የሚፈልጉት የግል ኑሯቸውን ለማላካት ነው። አማኞች ቢሆኑም እራስ፣ ወዳዶች ናቸው። በመዝሙር ዝግጅቶችና በችሎታ ማዳበሪያ ሴሚናሮች ላይ መገኘትን ይወዳሉ። በሚስዮናዊ ሥራ ሴሚናሮች ላይ ግን በፍፁም አታገኛቸውም፤ ምክንያቱም እንዲህ ያለ ነገር አይወዱም። ጸሎቶቻቸው የሚያተኩሩት በፍላጎቶቻቸው፣ በበረከቶቻቸውና ደስታቸው ላይ ነው። «ቅድሚያ እኔ»፤ እንዴት ነው እግዚአብሔር ሕይወቴን ይበልጥ ምቹ የሚያደርገው የሚል ነው እምነታቸው። የእግዚአብሔር ዓላማ መገልገያ ከመሆን ይልቅ፣ እርሱን ለዓላማቸው ሊጠቀሙበት ይፈልጋሉ።

በተነሳሳሪው ደግሞ፣ ለዓለም ጠቃሚ የሆኑ ክርስቲያኖች ድኑነትን ያገኙትና የተሠሩት ለአገልግሎት፣ እንዲሁም ለተልዕኮ መሆኑን ያውቃሉ። የግል ተልዕኮ ለመቀበል ይጓጓሉ፤ እግዚአብሔር የሚጠቀምባቸው ሰዎች የመሆን ዕድል ሲያገኙም ደስተኞች ናቸው። በምድር ላይ ሙሉ ህያውነት ያላቸው ሰዎች ለዓለም ጠቃሚ የሆኑ ክርስቲያኖች ናቸው። ለውጥ እንደሚያመጡ ስለሚያውቁ ደስታቸውን፣ ልብ ሙሉነታቸውንና

ትጋታቸውን ወደ ሌሎች ያስተላልፋሉ። ይህን የሚያደርጉት እነዚህ ባህሪያት ለውጥ የሚያመጡ መሆናቸውን ስለሚያውቁ ነው። በየማለፍው የሚነቁትም በዕለቱ እግዚአብሔር በአዲስ መንገድ የሚጠቀምባቸው መሆኑን በመጠበቅ ነው። የትኛውን ዓይነት ክርስቲያን ነው ለመሆን የምትፈልገው?

እግዚአብሔር በታሪክ ውስጥ ከሁሉ ትልቁ፣ ሰፊው፣ ባለ ብዙ ፈርጅና በጣም ጠቃሚ በሆነ ዓላማው፣ ማለት በመንግሥቱ ሥራ፣ እንድትካፈል ይጋብዝሃል። ታሪክ የእርሱ ሥራ ነው። ዘላለማዊ የሆነ ቤተሰቡን በመንገዳት ላይ ነው። ከእግዚአብሔር መንግሥት ይበልጥ ዋጋ ያለውና ዘላለማዊ ነገር የለም። ዓለም አቀፉ የእግዚአብሔር ተልዕኮ የሚፈጸም መሆኑን ከራዕይ መጽሐፍ እንረዳለን። አንድ ቀን ታላቁ ተልዕኮ ታላቅ ፍጻሜ ያገኛል። አንድ ቀን «ክቃንቋ ሁሉ ከወገን ሁሉ፣ ከሕዝብ ሁሉ» ራዕይ



5÷9፣ የሆኑ ብዙ ሕዝቦች፣ በመንግሥተ ሰማያት ለኢየሱስ ለመስገድ እፊቱ ይቆማሉ። ለዓለም ጠቃሚ ክርስቲያን በመሆን የምታደርገው ተሳትፎ፣ የመንግሥተ ሰማያትን ምንነት በቅድሚያ በጥቂቱ የመለማመድ ዕድል ይሰጥሃል።

ኢየሱስ፣ ተከታዮቹን «በዓለም ዙሪያ ሁሉ ሂደው መሰከርን የምሥራች ሰለጦች እንዲያውጁ» በነገራቸው ጊዜ፣ እነዚያ ጥቂትና ድሀ የመክሰላቸው ምሥራቅ ደቀ መዛሙርት ግራ ተጋብተው ነበር። በእግራቸው ሊጓዙ ነው፣ ወይስ በእንስሳት ጀርባ? የነበራቸው መጓጓዣ ያ ብቻ ነበር። ውቂያኖስ የሚያቋርጡ መርከቦች አልነበሩም። በመሆኑም ወደ ዓለም ሁሉ ለመሄድ የአቅም ችግር ነበረባቸው።

ዛሬ አይሮፕላኖች፣ መርከቦች፣ ባቡሮች፣ አውቶቡሶችና አውቶሞቢሎች አሉን። ዓለማችን ሥልጣኔ ካፈራቸቸው መገናኛዎች የተነሣ አንሳለች፣ በየቀኑም በማነስ ላይ ናት። አስፈላጊ ከሆነ፣ በለዓታት በሚቆጠር ጊዜ ውቅያኖስን በበረራ አቋርጦህ ከተጓዝህ በኋላ በሚቀጥለው ዕለት ወደ ቤትህ ለመመለስ ትችላለህ። ባለንበት ጊዜ፣ በማንኛውም የአጭር ጊዜ ዓለም አቀፍ ክርስቲያ ኖሮ ተልዕኮ (ሚሽን) ውስጥ ለመሳተፍ ያለው ዕድል ፍፁም ገደብ የለሽ ነው። የጉዞ ወዚሎችን ብቻ ጠይቅ፣ የትኛውም የዓለም ማዕዘን ቅርብህ ነው። መልካሙን የምሥራች ላለማሠራጨት የምናቀርበው ምንም ምክንያት የለንም።

የመረጃ መረብ (ኢንተርኔት)፣ በተግባር ላይ በዋለበት በአሁኑ ጊዜ ዓለም ከመቼውም ይልቅ አንሳለች። ከስልክና ቁክስ በተጨማሪ፣ ኢንተርኔት መረብ ውስጥ የመግባት እድል ያላቸው ክርስቲያኖች በዓለም ባሉ አገሮች ከሚኖሩ ሰዎች ሁሉ ጋር ሊገናኙ ይችላሉ። በዓለም አካባቢ ካሉ ሰዎች ጋር ለመገናኛ

ኘት የምትችሉበት ዕድል እጅህ ውስጥ ሆኗል።

እሩቅ ያሉ ብዙ መንደሮች እንኳን በኢሜይል የሚተላለፉ መልእክቶችን ይቀበላሉ። በመሆኑም ከቤትህ ላትወጣ በሌላው የዓለም ክፍል ካለ ሰው ጋር ስለ መንገዱ ለመነጋገር ትችላለህ! ወደ ዓለም ሁሉ በመሄድ ተልዕኮን ለመወጣት ቀላል የሆነበት ጊዜ እንደ አሁኑ በታሪክ አልነበረም። ትላልቆቹ ችግሮች የርቀት፣ የገንዘብ ወይም የመጓጓዣ አይደሉም። ብቸኛው ችግር ስለተላለፈ ትን ነው። ለዓለም የምትጠቅም ክርስቲያን ለመሆን ትችል ዘንድ፣ እንዳንድ የአስተሳሰብ ለውጦች ማድረግ ይኖርብሃል። አተያይና ዝንባሌህ መለወጥ አለባቸው።

ለዓለም ጠቃሚ እንደሆነ ክርስቲያን ለማሰብ የሚቻለው እንዴት ነው?

አስተሳሰብህን ራስህ ላይ ያማከለ ከማድረግ፣ ሌላ ላይ ያማከለ አድርገህ ለውጠው። መጽሐፍ ቅዱስ እንዲህ ይላል፡- «ወንድሞች ሆይ በአስተሳሰባችሁ ሕፃናት ስትሁኑ፣ ሰከፉ ነገር ሕፃናት ሁኑ፣ በአስተሳሰባችሁ ግን ጉልማሶች ሁኑ» 1ቆሮ. 14÷20። ለዓለም ጠቃሚ ክርስቲያን ለመሆን ይህ የመጀመሪያው እርምጃ ነው። ሕፃናት ለራሳቸው ብቻ ነው የሚያስቡት፣ ጉልማሶች ግን ስለሌሎች ያስባሉ። እግዚአብሔር እንዲህ በማለት አሟላ፡- «እያንዳንዳችሁ ሌሎችን የሚጠቅሙ ውንም እንጂ፣ እራሳችሁን የሚጠቅሙትን ብቻ ስትመወከቱ» ፊልሹ. 2÷4።

እርግጥ፣ እንዲህ ያለው የአስተሳሰብ ለውጥ አስቸጋሪ ነው። ምክንያቱም፣ በተፈጥሯችን ለራሳችን የምናደላ ነን። ሰዎች በማስታወቂያዎች የሚያበረታቱንም ስለ ራሳችን እንድናስብ ነው። እንዲህ ያለውን አካሄድ በመተው፣ ፍፁም የአቅጣጫ ለውጥ ለማድረግ የምንችለው፣ ያለ ማድረግ በእግዚአብሔር ላይ በመደገፍ ብቻ ነው። እርሱ ብቻችን እንድንታገል አይተወንም፡- «ከእግዚአብሔር የሆነውን መንፈስ እንጂ፣ የዓለምን መንፈስ ስወተቀበልንምና፣ ይህም እግዚአብሔር በነፃ የሰጠንን እናውቅ ዘንድ ነው» 1ቆሮ 2÷12።

ካለመኑ ሰዎች ጋር በምትወያይበት ጊዜ ሁሉ፣ ስለ መንፈሳዊ ፍላጎታቸው ለማሰብ ይረዳህ ዘንድ መንፈስ ቅዱስን ጠይቅ። ለሚገጥሙህ ሰዎች በጸጥታ የመጸለይ ልምድ ልታዳብር ትችላለህ። «አባት ሆይ ይህ ሰው አንተን እንዳያ

ወደ ዓለም ሁሉ በመሄድ ተልዕኮ
ትን ለመወጣት፣ ቀላል
የሆነበት ጊዜ እንደ አሁኑ
በታሪክ አልነበረም።

ውቅ የሚከለክለው ነገር ምን መሆኑን እንዲረዳ አደርገው ዘንድ እርዳኝ» በል።

ዋና አሳብህ፤ ሌሎች በመንፈሳዊ ጉዟቸው የደረሱበትን መረዳትና፤ ክርስቶስን ወደ ማወቅ አንድ እርምጃ እንዲቀርቡ የሚያደርጋቸውን ማንኛውንም ነገር ማድረግ ነው። ይህን የምታከናውንበትን ዘዴ ከጳውሎስ አስተሳሰብ ልትማርና ልታዳብር ትችላለህ። እንዲህ ብሏል ጳውሎስ፡- «እኔ ሰውን ሁሉ በማንኛውም ረገድ ለማስደሰት እንደምጥር፣ እናንተም እንዲሁ አደርጉ። ብዙዎች ይደኑ ዘንድ፤ ስራሴ የሚጠቅመውን ሳይሆን ስእነርሱ የሚጠቅመውን እሻሰሁና» 1ቆሮ. 10+33።

አስተሳሰብህን ከእጥቢያዊ ወደ ዓለም አቀፋዊ አስተሳሰብ ለውጥ። እግዚአብሔር ዓለም አቀፋዊ አምላክ ነው። ሁልጊዜ ለመላው ዓለም ያስባል።

«... ዓለምን እንዲሁ ወደክልና» ዮሐ. 3+16። እግዚአብሔር ከመጀመሪያ እንስቶ ከፈጠረው ሕዝብ ሁሉ የቤተሰብ አባላት የሚያደርጋቸውን ሰዎች ይፈልግ ነበር። መጽሐፍ ቅዱስ እንዲህ ይላል፡- «የሰውን ዘር ሁሉ ከአንድ ወገን ፈጥሮ በምድር ሁሉ ሳይ እንዲኖሩ አደረገ፤ የዘመናቸውንም ልክና የመኖሪያ ሥፍራቸውንም ዳርቻ ወሰነላቸው። ይኸውም ሰዎች እግዚአብሔርን ፈልገው ተመራምረው ምናልባት ያገኙት እንደሆነ ብሉ ነው፤ ይህም ቢሆን፤ እርሱ ከእያንዳንዳችን የራቀ ሆኖ አይደለም» ዮሐዋ. 17+26-27።

እብዛኛው የዓለም ክፍል ዓለም አቀፋዊ አስተሳሰብ አለው። ግዙፎቹ የመገናኛ ብዙሃንና የንግድ ድርጅቶች ሁሉ የተለያዩ አገሮች የጋራ ሀብቶች ናቸው። አለባበሶችን፣ መዝናኛዎችን፣ ሙዚቃን፣ እስፖርቶችንና በፍጥነት የሚዘጋጁ ምግቦችን እንኳን ሳይቀር በምንጋራበት ጊዜ፤ ይህን አብረናቸው ከምናደርግባቸው አገሮች ጋር ሕይወታችን ይበልጥ እየተጣመረ ይሄዳል። ከምትለብላቸው ልብሶችና ከምትመገባቸው ምግቦች ብዙዎቹ ምናልባት በሌላ አገር

ሠላሳ ስምንተኛ የተፈበረኩ ናቸው። ከምንገነዘበው በላይ ተያይዘናል።

ቀን እንዲህ ባለው ጊዜ በሕይወት መኖራችን ደስ ያለ

ለዓለም ኛል። ከቀደሙት ዘመናት ይልቅ ዛሬ ብዙ ክርስቲያ

ጠቃሚ ኖች በምድር ላይ አሉ። ጳውሎስ እንዲህ ማለቱ ትክ

ክል ነበር ፡- «ይህም ወደ እናንተ ደርሶአል። ይህንም

ክርስቲያን ወንጌል ከሰማችሁበትና የእግዚአብሔርን ፀጋ እውነት ከተ

መሆን ረዳችሁበት ቀን ጀምሮ በዓለም ዙሪያ እየሠራ እንዳለ ሁሉ

በእናንተም ዘንድ ፍሪ እያፈራና እያደገ ነው» ቂላስ. 1+6።

ዓለም አቀፋዊ አስተሳሰብን የምትጀምረው፤ ለተወሰኑ አገሮች በመጸለይ ነው። ለዓለም ጠቃሚ የሆኑ ክርስቲያኖች ለዓለም ይጸልያሉ። አንድ ሉል ወይም የዓለም ካርታ ያዝና ስማቸውን እየጠቀስክ ለአገሮች ጸልይ። መጽሐፍ

ቅዱስ እንዲህ ይላል፡- «ለምነት፡ መንገዶቻችን ርስት ስድርገ የምድርንም ዳርቻ ገዛት እንዲሆንህ አስጥሃለሁ» መዝ. 2+8፡፡

እሎት፤ በዓለም ላለህ አገልግሎት እጅግ ጠቃሚ መሣሪያ ነው፡፡ ሰዎች ፍቅራችንን አይቀበሉ፤ መልእክታችንንም እምቢ ይሉ ይሆናል፡፡ እሎታችን ለሚያሳድርባቸው ተጽእኖ ግን ምንም መከላከያ የላቸውም፡፡ ከምትፀልይለት ሰው ያለህ እርቀት ሁለት ሜትር ቅርብ ወይም በአሥር ሺህ ማይሎች የሚርቅ ቢሆንም፤ እሎትህን እንደ አህጉር አቋራጭ ሚሳይል ሰውዬው ልብ ላይ ልታነፃፅር ትችላለህ፡፡

ስለምን መጸለይ ይኖርብናል? የመመስከር ዕድል ስለምናገኛቸው ሁኔታዎች፤ ቁላስያስ 4+3፤ ሮሜ 1+10፤ የመናገር ድፍረት እንዲኖረን፤ ኤፌ. 6+19፤ የሚያምኑ ሰዎች እንዲገጥሙን፤ ዮሐ. 17+20፤ መልእክቱ በፍጥነት እንዲሠራጭ፤ 2ተሰ. 3+1፤ እና ስለ ሠራተኞች እንድንጸልይ መጽሐፍ ቅዱስ ያሳስበናል፤ ማቴ. 9+38፡፡ እሎት በዓለም ዙሪያ ያሉ አገልጋዮች ማህበርተኛ ያደርግሃል፡፡

በዓለም አቀፉ የመከር ሥራ ለተሠማሩ ሚሊዮናውያንና ሌሎች ሰዎችም መጸለይ አለብህ፡፡ ጳውሎስ የእሎት አጋሮቹን እንዲህ ብሏቸዋል፡- «እናንተ በእሎታችሁ ይገፉን» 2ቆሮ. 1+11፡፡

ጸዎች ፍቅራችንን አይቀበሉ፤
መልእክታችንንም እምቢ ይሉ
ይሆናል፤ እሎታችን
ለሚያሳድርባቸው ተጽእኖ ግን
ምንም መከላከያ የላቸውም፡፡

ዓለም አቀፍ አስተሳሰብን የማዳበሪያ ሌላው መንገድ፤ ዜናዎችን «በታላቁ ተዕዛዝ ዓይን»

ማንበብና መመልከት ነው፡፡ ሰውጥ ወይም ግጭት በሚኖርበት ጊዜ፤ እግዚአብሔር ሰዎችን ወደ ራሱ ለማምጫነት የሚጠቀምበት ስለመሆኑ እርግጠኛ ልትሆን ትችላለህ፡፡ ሰዎች ውጥረት ሲገጥማቸው ወይም ከአንድ ነገር ወደ ሌላው በሽግግር ላይ በሚሆኑበት ጊዜ፤ ከመቼውም ይልቅ ወደ እግዚአብሔር ይቀርባሉ፡፡ የዓለማችን የሰውጥ ፍጥነት በመጨመር ላይ በመሆኑ፤ ሰዎች ከምን ጊዜም ይልቅ መልካሙን የምሥራች ለማድመጥ ዝግጁ ናቸው፡፡

ወደ ዓለም አቀፍ አስተሳሰብ የመሸጋገሪያው ተመራጭ መንገድ፤ ለእጭር ጊዜ የሚሊዮናዊ አገልግሎት ወደ ሌላ አገር መሄድ ነው! ከግንዛቤ እኳም ሌላ ባህል ውስጥ የሚገኝን እውነተኛ የሕይወት ልምድ የሚተካ ነገር የለም፡፡ ስለ ተልዕኮህ ማጥናትና መወያየቱን አቁምና ወደ ድርጊት ተሸጋገር! ወደ ሥራው ጠልቀህ እንድትገባ አደፋፍርሃለሁ፡፡ በአገልግሎቱ የምንሳተፍበትን ሁኔታ በተመለከተ ኢየሱስ ሐዋ. 1+8 ውስጥ አንድ ምሳሌ ሰጥቷል፡- «በኢየሩሳሌም፤

በይሁዳና በሰማርያ ሁሉ፣ እስከ ምድር ዳርቻ ድረስ ምስክርቺ ትሆኝላችሁ። ተከታዮቹ ለራሳቸው ሕዝብ (ኢየሩሳሌም)፣ ለአገራቸው (ይሁዳ)፣ ሌላ ባሕል ላላቸው ሕዝቦች (ሰማርያ)፣ እና ለሌሎች ሕዝቦች (በመላው ዓለም)፣ መልካሙን የምሥራች ማድረስ ነበረባቸው። ተልዕኳችን በቅደም ተከተል ሳይሆን፣ እንደ ላይ የሚከናወን መሆኑን ልብ በል። ሚሲዮናዊ ስጦታ ያለው፣ ሰው ሁሉ ባይሆንም፣ እያንዳንዱ ክርስቲያን ከላይ ከተጠቀሱት አራት ሚሲዮናዊ ቡድኖች በአንድ ወይም በሌላ ሁኔታ እንዲሳተፍ ተጠርቷል። የሐዋ. 1+8 ክርስቲያን ነህን?

በነዚህ አራት አቅጣጫዎች የተልዕኮ ተሳትፎ ለማድረግ ግብ ቅረዕ። ወደ ሌላ አገር በሚደረግ አጭር ሚሲዮናዊ ጉዞ ለመሳተፍ በእስቸኳይ ገንዘብ ማጠራቀምና አስፈላጊውን ሁሉ ማድረግ እንድትጀምር አበረታታሃለሁ። አብዛኛዎቹ ሚሲዮናዊ ድርጅቶች ይህን እንድታደርግ ይረዱሃል። በዚህ ሁኔታ መሳተፉ ልብህንና እይታህን ያሰፋዋል። እምነትህን ያሳድገዋል፣ ርህራሄህን ጥልቅ ያደርገዋል፣ ከዚህ ቀደም በማታወቀው ደስታም ይምላሃል። በሕይወትህ የአቅጣጫ ለውጥ የሚመጣበት አጋጣሚም ሊሆን ይችላል።

«እነዚህና አሁን» የሚል አስተሳሰብህን ወደ ዘላለማዊ አስተሳሰብ ለውጠው። በምድር ባለህ ጊዜ በሚገባ ለመጠቀም፣ ዘላለማዊውን የአስተሳሰብ አቅጣጫ መከተል ይኖርብሃል። እንዲህ ማድረግ፣ ለጥቃቅን ጉዳዮች ከፍተኛ ትኩረት ከመስጠት ይጠብቅሃል። አጣዳፊና ወሳኝ በሆኑ ጉዳዮች መካከል ያለውን ልዩነት ለማወቅም ይጠቅምሃል። ጳውሎስ እንዲህ ብሏል፡- «ዐይኖችን የሚያተኩረው፣ በሚታየው ነገር ሳይሆን፣ በማይታየው ላይ ነው። የሚታየው ጊዜያዊ ነው፣ በማይታየው ገን ዘላለማዊ ነው» 2ቆሮ. 4+18።

ዛሬ ጉልበታችንን የምናፈስባቸው ብዙዎቹ ነገሮች በዘላለማዊው ሕይወት ከሚገኘው ጠቀሜታ ጋር ሲነጻጸሩ፣ የአንድ ዓመት ፋይዳን ያህል እንኳ ጠቀሜታ የላቸውም። ሕይወትህን በጊዜያዊ ነገር አታባክነው። ኢየሱስ እንዲህ ብሏል፡- «እርፍ ዉብዎ ወደ ጊሳ የሚመለከት ሰው፣ ለእግዚአብሔር መንገድን የተገባ ስደደለም» ሉቃስ 9+62። ጳውሎስም እንዲህ የሚል ማስጠንቀቂያ ሰጥቷል፡- «በዚህ ዓለም ነገር የሚጠቀሙም እንደማይጠቀሙበት ይሁኑ፣ የዚህ ዓለም መልክ ስላፈ ነው» 1ቆሮ. 7+31። በተልዕኮ መንገድህ ላይ እንቅፋት ሆኖ እንዲቆም የምትፈቅድለት ነገር ምንድነው? ለዓለም ጠቃሚ ክርስቲያን ከመሆን የሚያግድህ ምን ይሆን? ምንም ይሁን ምን አስወግደው። «... ሸክም የሚሆን ገብንን ሁሉ፣ በቀሳሱም ተብትቦ የሚደዘንን ጋጢአት አስወገደን በፊታችን ያለውን ረጫ በጽናት እንረጥ» ዕብ. 12+1። ኢየሱስ፡- «በለማይ ሰራሳችሁ ሀብት ስክማችኛ»

«ይዘኸው ልትሄድ ስትችሉም»
መጽሐፍ ቅዱስ 7ን፡ ወደዚያ
በሚሄዱ ሰዎች ላይ ገንዘብህን
በማዋል፡ ስለቀደመህ ልትልከው
ትችላለህ ይላል።

ማቴ. 6+20፤ ብሏል። ይህን እንዴት
ለማድረግ እችላለን? ኢየሱስ፤ ብዙዎች
በተሳሳተ ሁኔታ ከተረዱቸው ንግግሮቹ
በእንደኛው እንዲህ ብሏል፡- «ለበዚህ እሳትን
ለሁ፤ የዚህ ዓለም ገንዘብ ባለቀ ጊዜ በዘላለም
በት ተቀባይነት እንዲኖራችሁ በዚሁ ገንዘብ
ወዳጆችን ለራሣችሁ ስፍረበት» ሉቃስ 16+9።

ለራሱህ ወዳጆች «ግዛብት» ማለቱ አይደለም፤ ኢየሱስ፡- እግዚአብሔር
የሚሰጥህን ገንዘብ፤ ሰዎችን ወደ ክርስቶስ ለማምጫነት ተጠቀምበት ማለቱ
ነው። እነዚህ ሰዎች ወደ መንግሥተ ሰማያት በምትሄድበት ጊዜ የሚቀበሉህ
ዘላለማዊ ወዳጆች ይሆናሉ። ይህን የመሰለው ሁኔታ መቼም ልታደርገው
ከምትችለው የሚበልጥ ድንቅ የመዋዕለ ነዋይ ፍላጎት ነው።

«ይዘኸው ልትሄድ ስትችሉም» የሚል አነጋገር ሰምተህ ይሆናል። መጽሐፍ
ቅዱስ 7ን፡ ወደዚያ በሚሄዱ ሰዎች ላይ ገንዘብህን በማዋል አስቀድመህ
ልትልከው ትችላለህ ይላል፤ በተጨማሪም እንዲህ ይላል፤ «በዚህ ዓይነት፤
እውነተኛ የሆነውን ሕይወት ያገኙ ዘንድ፤ ለሚመጣው ዘመን ጽኑ መሠረት የሚሆን
ሀብት ለራሳቸው ያከማቻሉ» 1ጢሞ. 6+19።

ከማመካኘት ይልቅ ተልዕኮህን ለመወጣት የሚያስችልህን፤ ዘዴ ለመፍጠር
አስብ። ፈቃደኛ ከሆንክ፤ ምንጊዜም የማድረጊያው መንገድ አለ፤ ሊረዱህ
የሚችሉ ድርጅቶችም አሉ። ተልዕኮን በተመለከተ ከሚቀርቡ ምክንያቶች
ጥቂቶቹ ቀጥሎ ያሉት ናቸው።

- «የቋንቋ ችግር ስለሰጠኝ።» ባለንበት ጊዜ ቋንቋዎችን ለመማር የሚረዱ
ብዙ ዘዴዎችና ምቹ ሁኔታዎች አሉ።
- «የምስጢጡ ምንም የለኝም።» አለህ እንጂ፤ ቀደም ሲል እንደተ
መለከትነው፤ በመልክሰልህ ውስጥ ያሉ ችሎታዎችና ልምዶች በጥቅም
ላይ የሚውሉበት ቦታ ይኖራል።
- «በጣም ስርጅታለሁ፤ (ወይም ልጅ ነኝ)።» ብዙ የተልዕኮ ድርጅቶች ለዕድሜ
የሚመጥኑ ንግግራዎች አሏቸው።

ሣራ አርጅቻለሁ ብትል፤ ኢርምያስም ገና ልጅ ነኝ ብሎ ቢያመካኝም፤ እግ
ዚአብሔር ምክንያታቸውን አልተቀበለውም፤ «ወደምዕከህ ሁሉ ሂደህ ያዘዝሁህን
ሁሉ ትናገራለህ፤ እኔ ስድንህ ዘንድ ከሐንተ ጋር ነኝና ስትፍራ» ኤር. 1+7-8፤
ብሏል።

ምናልባት ከእግዚአብሔር ልዩ «ጥሪ» ያስፈልገኛል ብለህ በማመን እንዳችልሳለ ተፈጥሯዊ ስሜት ወይም ልምምድ በመጠባበቅ ላይ ትገኝ ይሆናለህ። እግዚአብሔር ግን ጥሪውን አስቀድሞ በተደጋጋሚ ገልጧል። እርሱ ለሕይወታችን ያለውን አምስት ዓላማዎች ለመፈጸም ማለት፤ ልናመልከው፤ ሀብረት ልንፈጥር፤ ክርስቶስን እንድንመስል፤ እንድናገለግልና ለዚህ ዓለም ተልዕኳችን ከእርሱ ጋር እንድንሠማራ ተጠርተናል። እግዚአብሔር ሊጠቀምባቸው የሚፈልገው፤ ከሕዝቡ በጥቂቶቹ ላይሆን፤ በሁሉም ነው። ሁላችንም ለእግዚአብሔር ተልዕኮ እንድንሠማራ ተጠርተናል። የቤተክርስቲያኑ አካል የሆኑ አማኞች ሁሉ፤ የወንጌሉን የምሥራች ሁሉ፤ ወደ ዓለም ሁሉ እንዲወስዱ ይፈልጋል፤ (ከሉዛን ቃል ኪዳን፤ 1974 የተወሰደ)።

ብዙ ክርስቲያኖች እግዚአብሔር ለሕይወታቸው ያለውን ዓላማ ስተው ታል። ይህ የሆነበት ምክንያት፤ ወደ እንደ ሥፍራ ሄደው እንዲያገለግሉት ይፈልግ እንደሆነ እግዚአብሔርን በፍፁም አለመጠየቃቸው ነው። ብዙዎች ከፍርሃት ወይም ከአውቀት ማጣት የተነሣ፤ ወደ ሌላ አካባቢ ወይም ባሕል በሚስዩናዊነት አገልግሎት የመሰማራቱን ነገር ከእእምሯቸው አውጥተው ታል። አንተም ተልዕኮን አሻፈረኝ ለማለት የምትፈተን ከሆንክ፤ ተልዕኮህ እውን ሊሆኑ የሚችልባቸውን የተለያዩ መንገዶች ለማጣራት ሞክር፤ (በሚገጥሙህ ነገሮች ትደነቃለህ)። በሚመጡት ዓመታት እግዚአብሔር ከአንተ የሚፈልገው ምን መሆኑን ለማወቅ መጸለይ ይኖርብሃል። ከዚህ ቀደም ታይቶ በማይታወቅ ሁኔታ የተልዕኮ በሮች በተከፈቱበት በዚህ ታሪካዊ ወቅት፤ በሺህ የሚቆጠሩ ቋሚ ሚስዩናውያን እጅግ ይፈለጋሉ።

ኢየሱስን ለመምሰል ከፈለክ፤ ለመላው ዓለም የፍቅር ልብ ሊኖርህ ይገባል። ቤተሰቦችህና ወዳጆችህ ብቻ ወደ ክርስቶስ በመምጣታቸው ልትረካ አትችልም። በዓለማችን ከስድስት ቢሊዮን የሚልቁ ሰዎች አሉ፤ ኢየሱስም የጠፋ ልጆቹ ሁሉ እንዲገኙለት ይፈልጋል። እንዲህ ብሏል፡- «ነፍሱን በማዳን የሚወድ ሁሉ ያጠፋታል፤ ስለ እኔና ስለ ወንጌል ነፍሱን የሚያጠፋት ሁሉ ገን ያድናታል» ማር. 8:35። ታላቁ ተልዕኮ፤ ተልዕኮህ፤ ድርሻህን መወጣቱ ደግሞ ጠቃሚ ሕይወትን የመኖሪያ ምስጢር ነው።

ሠላሳ ስምንተኛ ቀን

ስለ ዓላማዬ ሳስብ

ሳሰላስለው የሚገባ ጉዳይ፡- ታላቁ ተልዕኮ ተልዕኮዬ ነው፡፡

ሳስታውሰው የሚገባ ጥቅስ፡- «መንገድህ በምድር ሳይ፣ ማዳንህም በሕዝቦች ሁሉ መካከል ይታወቅ ዘንድ » መዝ. 67+2፡፡

ልብ ልለው የሚገባ ጥያቄ፡- በሚቀጥለው ዓመት ለአጭር ጊዜ የሚስዮናዊነት አገልግሎት ለመጓዝ እንድችል አሁን ምን ዝግጅት ላድርግ?

የሕይወትህን ሚዛን መጠበቅ

እንግዲህ ጥበብ እንደሌላቸው ሳይሆን እንደ ጥበበኛች
እንግዲህ እንደምትኖሩ ተጠንቅቁ ::

እ.ኤ.አ. 5

... ዘንታችሁ ከቀማችሁበት መሠረት በዓመታችን ስሕተት ተሰባችሁ
እንደመደቁ ተጠንቅቁ ::

ጌሊ. 3+17

ሚዛናቸውን የጠበቁ የተባረኩ ናቸው፤ ከሁሉ ይልቅ ይዘልቃሉና፡፡

ከበጋ የአሉምፕክ ጫወታዎች አንዱ ፔንታትሎን (አምስትዮሽ ፋክክር) ተብሎ የሚጠራው ነው፡፡ ይህ ጫዋታ ራሳቸውን የቻሉ አምስት ፋክክራዊ ተግባራት አሉት፡- ዒላማ ተኩስ፣ አጥር ዝላይ፣ የፈረስ ግልቢያ፣ ሩጫና የውሃ ዋና ሲሆኑ፣ የፔንታ አትሌቶች ግብ ከእነዚህ አንዱን ወይም ሁለቱን ሳይሆን፣ አምስቱንም ማሸነፍ ነው፡፡

ሕይወትህም በሚዛን የምትጠብቃቸው አምስት ዓላማዎች ያሉት ፔንታትሎን ነው፡፡ እነዚህም ዓላማዎች፣ ሐዋርያት ሥራ ምዕራፍ 2 ውስጥ በመጀመሪያዎቹ ክርስቲያኖች የተኖሩ፣ ኤፌሶን 4 ውስጥ በጳውሎስ የተብራሩ፣ ዮሐንስ 17 ውስጥ በኢየሱስ ክርስቶስ ምሳሌነት የታዩ፣ በእርሱም ታላቅ ትዕዛዝና ተልዕኮ ማጠቃለያ የተሰጠባቸው ናቸው፡፡ እንግዲህ እግዚአብሔር ለሕይወትህ ያሉትን አምስት ዓላማዎች የገለጠበትን የዚህን መጽሐፍ መልእክት እነዚህ ሁለት አረፍተ ነገሮች ያጠቃልሉታል፡-

1. «2ታ አምላክህን በፍጹም ልብህ ውደድ»፡- ለእግዚአብሔር ደስታ የታቀድህ ስለሆንህ ዓላማህ እግዚአብሔርን በአምዕክ መውደድ ነው፡፡
2. «ባልንጀራህን እንደራስህ ውደድ»፡- እግዚአብሔር አንተን ያበጀህ ለአገልግሎት ስለሆነ፣ ዓላማህ በአገልግሎት ዓማካይነት ለሌሎች ፍቅርን ማሳየት ነው፡፡

3. «እንግዲህ ሂዳና ሕዝቦችን ... ደቀ መዛሙርቴ አድርጓቸው »:- ለተልዕኮ ተፈጥረሃልና ዓላማህ፤ የእግዚአብሔርን መልእክት በወንጌል ስርጥን ማካሄድነት ለሌሎች ማካፈል ነው።
4. «እያጠመቃችኋቸው ...»:- ለእግዚአብሔር ቤተሰብነት ተሠርተሃልና ዓላማህ ሕዝብን በማድረግ የቤተክርስቲያኑ አካል መሆን ነው።
5. «ያዘዝኋችሁንም ሁሉ እንዲጠብቁ እያስተማራችኋቸው...»:- የተፈጠርከው ኢየሱስ ክርስቶስን እንድትመስል ስለሆነ፤ ዓላማህ በደቀ መዝሙርነት ወደ ብስለት ማደግ ነው።

ለታላቁ ትእዛዝና ለታላቁ ተልዕኮ የምታሳየው ታላቅ ታማኝነት፤ ታላቅ ክርስቲያን ያደርግሃል።

እነዚህ አምስት ዓላማዎች ሚዛናቸውን እንዲጠበቁ ማድረግ ቀላል አይደለም። ልባችን ወደሚግልበት በማድላት ሌሎቹን የሕይወት ዓላማዎች የመዘንጋት አዝማሚያ ይታይብናል። አብያተክርስቲያንም ቢሆኑ እንዲሁ ነው የሚያደርጉት። ነገር ግን ጥብቅ

በታላቁ ትእዛዝና በታላቁ ተልዕኮ
የምታሳየው ታላቅ ታማኝነት፤
ታላቅ ክርስቲያን ያደርግሃል።

ሀብረት ባለው አነስተኛ ቡድን ውስጥ በመሳተፍ፤ መንፈሳዊ ጤንነትህን በየጊዜው በመመዘን፤ የየዕለት የሕይወት ልምምድህን በመመዝገብና ያገኘሃቸውን ትምህርቶች ለሌሎች በማካፈል የሕይወት

ወት ዓላማዎችህ ሚዛን ጠብቀው እንዲሄዱ ለማድረግ ትችላለህ። እነዚህ በዓላማ ለሚመራ ሕይወት እጅግ የሚያስፈልጉ አራት ተግባራት ናቸው። ወዲያና ወዲህ ሳትል በዓላማህ እንድትጸና ከፈለግህ እነዚህን እንደ ልማድ ማዳበር ይኖርብሃል።

ከመንፈሳዊ አጋር ወይም አነስተኛ ቡድን ጋር በሚገባ ተነጋገርበት። እዚህ መጽሐፍ ውስጥ ያሉትን መርሆች ከራስ ጋር የማዋሃዝው ዓይነተኛ መንገድ፤ መርሆዎቹን በአነስተኛ ቡድን ደረጃ መወያየት ነው። መጽሐፍ ቅዱስ «በረትን በረት እንደሚሰጠው፤ ሰውም ለሰውን ሰው እንዲሁ ይሰጣል» ምሳሌ 27+17 ይላል። የተሻለ ትምህርት የምናገኘው በማህበረሰብ ደረጃ ነው። አእምሮአችን የሰላ የሚሆነውና እምነታችንም ሥር የሚሰደው፤ ከሌሎች ጋር በምናደርጋቸው ውይይቶች ነው።

በዓላማ የሚመራ ሕይወት ያለው አነስተኛ የንባብ ቡድን እንድታሰባስብና እነዚህን ምዕራፎች በየሳምንቱ እንድትቃኙቸው አበክራ አሳስብሃለሁ። የእያንዳንዱን ምዕራፍ የሕይወት ተዛምዶዎችና እንደምታዎች ተወያዩበት። ይህን

ሲል ምን ማለቱ ነው? ይህስ ለአኔ! ለቤተሰቤ እና ለቤተክርስቲያናችን ምን ማለት ነው? አኔ ስለዚህ ጉዳይ ማድረግ ያለብኝ ምንድነው? ሐዋርያው ጳውሎስ፡- «ከእኔ የተማራችሁትን ወይም የተቀበላችሁትን፣ የለማችሁትን ወይም የያዛችሁትን ማናቸውንም ነገር ስድርጉ»
ፊልጵ. 4+9 ይላል፡፡



አንድ መጽሐፍ ለብቻ ቢነበብ ከሚለጠው ይልቅ በአነስተኛ ቡድን በጋራ ቢጠና ጠቀሜታ አለው፡፡ ስላነበብከው ነገር ያለህን አሳብ ለሌሎች ለማካፈልና የእነርሱን አሳብ ለማዳመጥም ትችላለህ፡፡ ስለ እውነተኛ የሕይወት ምሳሌዎች ለመወያየትም ትችላለህ፡፡ እነዚህን የሕይወት ዓላማዎች ወደ ሕይወት ለመተርጎም ከቡድን ጋር በምታደርጉት ጥረት እርስ በርስ ልትበረታቱ፣ አንዱ ለሌላው ሊፀልይና ልትረዳዱ ትችላላችሁ፡፡ ልብ በል፣ ዕድገታችን ሊሆን የሚገባው ለየብቻ ሳይሆን፣ አንድ ላይ ነው፡፡ መጽሐፍ ቅዱስ፡- «ስለዚህ በእርግጥ ስሁን ስንደምታደርጉት ሁሉ እርስ በርሳችሁ ተጽናኑ፣ ስንዳም ለላውን ያንጽ»
1ተሰ. 5+11 ይላል፡፡

የግል የመጽሐፍ ቅዱስ ጥናት ጊዜ እንዲኖርህም አበረታታሃለሁ፡፡ እዚህ መጽሐፍ ውስጥ በየወውዳቸው የተጠቀሱና ከሺህ የሚልቁ የመጽሐፍ ቅዱስ ጥቅሶች አሉ፡፡ ነገር ግን የመጽሐፍቱ ምዕራፎች እንዳይሰፉ በማሰብ የተጠቀምኩባቸውን ጥቅሶች በሰፊው ከማብራራት ተቆጥቤአለሁ፡፡ መጽሐፍ ቅዱስ የታቀደው አንቀጽ በአንቀጽ፣ ምዕራፍ በምዕራፍ፣ እንዲሁም ከመላ መጽሐፍቱ አንፃር እንዲጠና ነው፡፡ እንዲህ ዓይነቱን ጥናት ለማካሄድ የግል የመጽሐፍ ቅዱስ ጥናት ዘዴዎችን የሚያስተምር መጽሐፍ ጥሩ ጥቆማ ያደርጋል፡፡

መንፈሳዊ ጤንነትህን በየጊዜው ፈትሽ፡፡ የአምስቱን ዓላማዎች ሚዛን የመጠበቂያው ዓይነተኛ መንገድ፣ ሕይወትህን በየጊዜው መመዘን ነው፡፡ ራሳችንን ለመመዘን ልማዳችን እግዚአብሔር ከፍተኛ ዋጋ ይሰጣል፡፡ ቢያንስ አምስት ጊዜ መንፈሳዊ ሕይወታችንን እንድንፈትንና እንድንመዝን መጽሐፍ ቅዱስ ውስጥ ተነግሮናል፡ ሰቆ. 3+40፣ 1ቆሮ. 11+28-31፣ 13+5፣ ገላ. 6+4፡ «በእምነት መሆናችሁን ለማወቅ ራሳችሁን መርምረ፣ ራሳችሁን ፈትኑ፡፡» 2ቆሮ. 13+5፡፡

እካላዊ ጤንነትህ ሚዛኑን የጠበቀ እንዲሆን፣ የደም ግፊትህን፣ የሰውነት መቀትህን፣ ክብደትህንና የመሳሰሉትን በየጊዜው መቆጣጠር ይኖርብሃል፡፡ እንዲሁም ለመንፈሳዊ ሕይወት ጤንነት ወሳኝ የሆኑትን የአምልኮ፣ የህብረት፣ የባሕርይ ዕድገት፣ የእገልግሎትና የተልዕኮ ጤንነትህን በየጊዜው መመዘን ይኖርብሃል፡፡ ነቢዩ ኤርምያስ እንዲህ በማለት ይመክረናል፡- «መንገዳችንን

እንመርምርና፤ እንፈትን፤ ወደ እግዚአብሔርም እንመለስ፡፡ ሰቆ. 3+40፡፡

ሳድልባክ በምትባለው ቤተ ክርስቲያናችን በሺህ የሚቆጠሩ ሰዎች ከእግዚአብሔር ጋር በዓላማ ለመጽናት የተጠቀሙባቸውን የግል ሕይወት መመዘኛ መንገዶች አዘጋጅተናል፡፡ ሐዋርያው ጳውሎስ፡- «እኩንም የጀመራችሁትን ተገባር በፃቅማችሁ መጠን ከፍጻሜ አደርሱት ...» 2ቆሮ. 8+11 ይላል፡፡

የየዕለት የሕይወት እንቅስቃሴህን

ማስታወሻ ላይ መዝግብ፡፡ እግዚአብሔር ለሕይወትህ ያለውን ዓላማ ከማሟላት እንገር ያለህበትን ደረጃ ለማጠናከር በጣም ጥሩ የሆነው መንገድ፤ የየዕለት የሕይወት ልምምድህን መመዝገብ ነው፡፡ ይህ የዕለት ተግባርህን ሁሉ ሳይሆን፤ ልትረሳ የማትፈልጋቸውን የሕይወት ትምህርቶች የምትመዘግብበት ነው፡፡ መጽሐፍ ቅዱስ፡- «ከሰማነው ነገር ስተን እንዳንወድቅ፤ ለሰማነው ነገር አብልጠን ልንጠነቀቅ ይገባናል» ዕብ. 2+1 ይላል፡፡ የተመዘገበ ነገር ምን ጊዜም ቢሆን ይታወሳል፡፡

ጽፎ ማስቀመጥ እግዚአብሔር በሕይወትህ በማከናወን ላይ ያለውን ነገር ግልጽ ያደርግልሃል፡፡ ዳውሰን ትሮትማን የተባለ ሰው እንዲህ ይል ነበር፡- «አሳቦች በእጃችን በያዝነው ብዕር ውስጥ ሲያልፉ ውስብስብነታቸው ይፈታል»፡፡ መጽሐፍ ቅዱስም እግዚአብሔር ሰዎች ስለ መንፈሳዊ ሕይወታቸው እንዲመዘግቡ የተናገራቸውን ብዙ ምሳሌዎች ይሰጠናል፡- «መሴም በጉዞአቸው ላይ ሳሉ የሰፈሩባቸውን ቦታዎች በእግዚአብሔር ትእዛዝ መዘገቡ» ዘኁል. 33+2፡፡ ሙሴ የእግዚአብሔርን ትእዛዝ በመስማት ጉዞአቸውን መመዝገቡ ደስ አያለኝህም? ሙሴ በመስነፍ የታዘዘውን ባያደርግ ኖሮ ከግብጽ የመውጣታቸውን ኃያል የሕይወት ትምህርት አናገኘውም ነበር፡፡

የሕይወት ታሪክህ የሙሴን ያህል ስፋት ያለው ባይሆንም፤ እስፈላጊነቱ ግን አያጠራጥርም፡፡ ሕይወት ጉዞህ ነው፤ ጉዞ ደግሞ ሊመዘገብ ይገባል፡፡ በዓላማ የሚመራ ሕይወት ስትኖር፤ የምትደርስባቸውን የመንፈሳዊ ጉዞ ደረጃዎች ትጽፋቸዋለህ ብዬ ተስፋ አደርጋለሁ፡፡

እየመረጥህ መልካም የሆነውን ገጽታ ብቻ አትጻፍ፤ ልክ ንጉሥ ዳዊት እንዳደረገው ጥርጣሬዎችህን፤ ፍርሃቶችህን፤ ከእግዚአብሔር ጋር ያደረግኸውን ትግል ሁሉ መዝግብ፡፡ ታላላቅ የሕይወት ትምህርቶቻችን የሚመጡት ካለፍናቸው መከራዎች ነው፡፡ እግዚአብሔር እንባዎቻችንን እንደሚመዘግብ መጽሐፍ ቅዱስ ይነግረናል፡- «ለቅዱሳን መዝገብ፤ እንባዩንም በዕቃህ እጠራቅም ሁሉስ በመዝገብህ የተያዘ አይደለምን?» መዝ. 56+8፡፡ ችግሮች በገጠሙህ ጊዜ

ሁሉ እግዚአብሔር የሕይወትህን አምስት ዓላማዎች ግብ ለመምቻነት የሚጠቀምባቸው መሆኑን ልብ በል። ችግሮች ወደ እግዚአብሔር እንድታተኩር ያስገድዱሃል፤ በሀብረት ወደ ሌሎች እንድትጠጋ ይገፋሃል፤ ኢየሱስ ክርስቶስን በምትመስልበት ባሕርይ ይቀርጹሃል፤ ምስክርነትም ይሰጡሃል፤ እያንዳንዱ ችግር በዓላማ የሚመራ ነው።

መዝሙረኛው ዳዊት በብዙ ስቃይ ውስጥ ሆኖ እንዲህ አለ፡- «ወደ ፈት የሚፈጠር ሕዝብ እግዚአብሔርን ይወድስ ዘንድ፤ ይህ ለመጣው ትወዳድ እንዲህ ተብሎ ይጻፋል» መዝ. 102+18። እግዚአብሔር ዓላማዎቹን በምድር ላይ እንድትፈጽም እንዴት አድርጎ እንደረዳህ ለመጪው ትወልድ ልታስተላልፍ ይገባል። ምክንያቱም አንተ ወደ መንግሥተ ሰማያት ከገባህ በኋላ እንኳን ይህ የሚቀጥልና የሚነገር ምስክርነት ነው።

የምታውቀውን ለሌሎች አስተላልፍ። ማደግህ እንዲቀጥል ከፈለግህ እጅግ የተሻለው መንገድ፤ ያገኘሃቸውን ትምህርቶች ለሌሎች ማስተላለፍ ነው። መጽሐፈ ምሳሌም፡- « ... ለሎችን የሚያረካም ራሱ ይረካል» ምሳሌ 11+25 ይላል። ከሕይወት የተገኙ ትምህርቶችን ለሌሎች የሚያስተላልፍ ሰው፤ የበለጠ ነገር ከእግዚአብሔር ያገኛል።

እንግዲህ የሕይወትን ዓላማ ተገንዝበ

ሃልና ይህንኑ ለሌሎች የማስተላለፍ ኃላፊነት አለብህ። እግዚአብሔር መልዕክተኛው እንድትሆን ይጠራሃል። ሐዋርያው ጳውሎስ 2ጢሞ. 2+2 ውስጥ እንዲህ ብሏል፡- «... ከእኔ የሰማኸውን ሰባቶች ለማስተማር ብቃት ሳላቸው ለታመኑ ሰዎች

እግዚአብሔር ዓላማዎችን በምድር ላይ እንድትፈጽም እንዲትከድርገ እንደረዳህ ለመጣው ትወዳድ ልታስተላልፍ ይገባል።

በደራ ስጥ »። እኔ ከሌሎች የተማርኩትን በዚህ መጽሐፍ ዓማካይነት ለአንተ አስተላልፌአለሁ። ይህን ለሌሎች ማስተላለፍ ደግሞ የአንተ ግዴታ ነው።

ምናልባት የሕይወትን ዓላማ ያልተገነዘቡና በመቶዎች የሚቆጠሩ ሰዎችን ታውቅ ይሆናል። እነዚህን እውነቶች ለልጆችህ፤ ለወዳጆችህ፤ ለጎረቤቶችህና አብረውህ ለሚሠሩ ሰዎች አካፍላቸው። ይህን መጽሐፍ ለአንዱ ወዳጅህ የምትሰጠው ከሆነም፤ በመታሰቢያው ገጽ ላይ የግል ማስታወሻህን ጨምርበት።

ብዙ ባወቅህ ቁጥር ይህንኑ እውቀት ሌሎችን ለመርጃነት እንድትጠቀምበት እግዚአብሔር ይጠበቃል። ሐዋርያው ያዕቆብ እንዲህ ይላል፡- «እንግዲህ መፀካም የሆነውን ነገር ማድረግ እንዳለበት እያወቀ የማያደርግ ሰው ኃጢአት ያደርጋል» ያዕ. 4+17። እውቀት ኃላፊነትን ይጨምራል። የሕይወትን ዓላማ ለሌሎች

ማስተላለፍ ከግዴታ ያለፈ ሲሆን፤ በሕይወቱ ከሚያጋጥሙ ታላላቅ ዕድሎች አንዱ ነው። እያንዳንዱ ሰው የተፈጠረበትን ዓላማ ቢያውቅ ኖሮ ዓለም እንዴት የተለየች ቦታ ትሆን እንደነበር ለመገመት ትችላለህ። ሐዋርያው ጳውሎስ፡- «ይህንን ትእዛዝ ሰወገድሞች ብታሳስብ በእምነት ቃልና በተቀበልኸው መልካም ትምህርት ታንጸህ የክርስቶስ ሲዩሶስ በገ ስገልጋይ ትሆናለህ» 1ጢሞ. 4+6 ብሏል።

ሁሉም ለእግዚአብሔር ክብር ነው

የተማርነውን ሁሉ ለሌሎች የምናስተላልፍበት ምክንያት፤ ለእግዚአብሔር ክብርና ለመንግሥቱ ዕድገት ነው። ኢየሱስ ክርስቶስ ከመስቀሉ በፊት ባለው ምሽት ለአባቱ እንዲህ አለ፡- «የሰጠኸኝን ሥራ በመፈጸም በምድር ስክለክላለሁ» ዮሐ. 17+4። እነዚህን ቃላት ሲጻልይ ገና ለጋጢአታችን አልሞተም ነበር። ታዲያ የትኛውን «ሥራ» ነው የፈጸመው? በዚህ ሁኔታ ከሥርየት ሥራው ስለተለየ ነገር ነበር የሚናገረው። የዚህ መልስ የሚገኘው በዚህ



ጸሎቱ ቀጣይ ሃያ ቁጥሮች ውስጥ ነው፤ ዮሐ. 17+6-26። ኢየሱስ ክርስቶስ ባለፉት ሦስት ዓመታት ደቀ መዛሙርቱ ለእግዚአብሔር ዓላማ እንዲኖሩ በማዘጋጀት ላይ እንደ ነበር ለአባቱ ነገረ። እግዚአብሔርን እንዲያውቁና እንዲወዱት ረዳቸው (አምልኮ)፤ እርስ በርሳቸው እንዲዋደዱ አስተማራቸው (ሀብረት)፤ ወደ ብስለት ያድጉ ዘንድም ቃሉን ሰጣቸው (ደቀ መዝሙርነት)፤ እንዴት ማገልገል እንዳለባቸው አሳያቸው (አገልግሎት)፤ ለሌሎችም ይናገሩ ዘንድ ላካቸው (ተልዕኮ)። ይህን በማድረግ በዓላማ የሚመራ ሕይወትን በም ሳሌነት አሳየ። እንዴት መኖር እንዳለባቸውም ለሌሎች አስተማረ። ይህ ሥራ ነው ክብርን ለእግዚአብሔር ያመጣ።

ዛሬም እግዚአብሔር እያንዳንዳችንን ለተመሳሳይ ሥራ ይጠራናል። እነዚህን ዓላማዎች እንድንኖራቸው መፈለግ ብቻ ሳይሆን፤ ሌሎችም ተመሳሳይ ነገር እንዲያደርጉ እንድንረዳቸው ይፈልጋል። ሰዎችን ከኢየሱስ ክርስቶስ ጋር እንድናስተዋውቃቸው ይሻል፤ ወደ እርሱም ሀብረት እንድናመጣቸው፤ በመንፈሳዊ ሕይወት አድገው የአገልግሎት ሥፍራቸውን እንዲያውቁና በተ ራቸው ለሌሎች እንዲነግሩ እናደርግ ዘንድ ይፈልጋል።

ዓላማ መራሽ ሕይወት ማለት ይህ ነው። በየትኛውም የዕድሜ እርዛን ላይ ብትሆን፤ ቀሪ ሕይወትህ ከመቼውም የተሻለ ይሆናል። በዓላማ መኖርን ዛሬ ልትጀምር ትችላለህ።

ሆላሳ ዘጠነኛ ቀን

ስለ ዓላማዬ ሳስብ

ሳስላስለው የሚገባ ጉዳይ፡- ሚዛናቸውን የጠበቁ የተባረኩ ናቸው፡፡

ሳስታውሰው የሚገባ ጥቅስ፡- «እንገዲህ ጥበብ እንደሌላቸው ሳይሆን እንደ
ጥበበኛ እንደት እንደምትኖሩ ተጠንቀቁ» ኤፌ. 5፡15፡፡

ልብ ልለው የሚገባ ጥያቄ፡- እግዚአብሔር ለሕይወቴ ያቀዳቸውን አምስት
ዓላማዎች ሚዛናዊ ለማድረግና፤ ትክክለኛ መንገዴን ጠብቄ ለመጓዝ
እንድችል ከአራቱ ተግባራት የትኛውን ልጀምር?

በዓላማ መኖር

በሰው ልብ ብዙ ሐሳብ አለ፡ የሚፈጸመው 73

የእግዚአብሔር ሐሳብ ነው፡፡

ምሳሌ 19+21

ዳዊት በራሱ ዘመን የእግዚአብሔርን ፈቃድ ካገበገበ

በጊዛ ስንቀሳቅስ፡፡

የሐዋ 13+36

የእርግጠኛ ኑሮ ብቸኛው መንገድ፤ በዓላማ መኖር ነው፡፡ ከዚህ ውጭ ኑሮ ዝም ብሎ ይሆናል፡፡

ብዙ ሰዎች ከሦስት መሠረታዊ የሕይወት ጉዳዮች ጋር ይታገላሉ፡፡ የመጀመሪያው የማንነት ጉዳይ ነው፤ «እኔ ማን ነኝ?»፤ ሁለተኛው ጠቃሚ ወይም ተፈላጊ የመሆን ጉዳይ ነው «ፋይዳ ያለኝ ሰው ነኝ?»፤ ሦስተኛው የተጽዕኖ ጉዳይ ነው «በሕይወት ውስጥ ያለኝ ድርሻ ምንድን ነው?»፡፡ የእነዚህ ሁሉ ጥያቄዎች መልስ እግዚአብሔር ለሕይወትህ ባለው አምስት ዓላማዎች ውስጥ ይገኛል፡፡

ኢየሱስ ክርስቶስ ከደቀ መዛሙርቱ ጋር የተሠማራበትን አገልግሎት በጨረሰባት የመጨረሻ ዕለት ምሳሌ ይሆናቸው ዘንድ እግራቸውን አጠ በና፡- «እንግዲህ እነዚህን ነገሮች ስውቃቸው ብትፈጽሙ ትባረካላችሁ»፤

ዮሐ. 13+17 አላቸው፡፡ እግዚአብሔር እንድታደርግ የሚፈልገውን ነገር አንዴ ካወቅህ፤ በረከቱ የሚመጣው ያወቅኸውን ስታደርግ ነው፡፡ እንግዲህ አብረን ያደረግነውን ይህን የእርባ ቀን ጉዞ ወደ መጨረሱ ስንቃ ረብ፤ እግዚአብሔር ለሕይወትህ ያለውን ዓላማዎች አውቀሃልና በተግባር ላይ ካዋልካቸው ትባረካለህ፡፡

ይህ ምናልባት አሁን የምታደርጋቸውን አንዳንድ ነገሮች ማቆም ይኖርብሃል ማለት ሊሆን ይችላል፡፡ በሕይወትህ ልታደርግ የምትችላቸው

ብዙ «ጥሩ» ነገሮች ይኖራሉ። አምስቱን የእግዚአብሔር ወሳኝ ዓላማዎች ግን የገደ ልታደርጋቸው ይገባል። ክፋቱ በሕይወታችን ወሳኝ የሆነውን ነገር በቀላሉ መርሳታችንና መንገድ መሳታችን ነው። እንዲህ ዓይነቱን ሁኔታ ለመ ከላከል የሕይወትህን ዓላማ የሚገልጥ ዐረፍተ ነገር በማዘጋጀት፣ ደጋግመህ ልትቃኘው ይገባል።

የሕይወት ዓላማ መግለጫ ምንድነው ?

እግዚአብሔር ለሕይወትህ ያለውን ዓላማ ባጭሩ የሚገልጥ ዐረፍተ ነገር ነው። እግዚአብሔር ለሕይወትህ ያለውን አምስት ዓላማዎች ለመፈጸም ቃል መግባትህን በራስህ ቃላት የምታረጋግጥበት ነው። የዓላማ መግለጫ፣ የግቦች ዝርዝር አይደለም። ግቦች ጊዜያዊ ሲሆኑ፣ ዓላማዎች ግን ዘላለማዊ ናቸው። መጽሐፍ ቅዱስ እንዲህ ይላል፡- «የእግዚአብሔር ሐሳብ ገን በዘላለም ይጸናል፤ የልዩም ሐሳብ ሰትወልድ ሁሉ ነው።» መዝ. 33+11።

የሕይወትህን አቅጣጫ የሚጠቁም አረፍተ ነገር ነው። ዓላማዎችህን በወ ረቀት ላይ ማስፈር በተለይ ስለ ሕይወትህ አቅጣጫ እንድታስብ ያስገድድሃል። መጽሐፍ ቅዱስ፡- «የእገርህን ገዳና አስተካክል፤ የጸናውን መንገድ ብቻ ያዝ» ምሳሌ 4+26 ይላል። የሕይወት ዓላማ መግለጫ በገንዘብህ፣ በሕይወትህና፣ በጊዜህ ምን እንደምታደርግ መጠቆም ብቻ ሳይሆን፣ ምን ማድረግ እንደማይ ገባህም ያመለክትሃል። መጽሐፈ ምሳሌ እንዲህ ይላል፡- «አስተዋይ ሰው ጥበብን ከፊቱ አይለያትም፣ የተሳሉት ዓይኖች ገን አስከ ምድር ዳርቻ ይንከራተታሉ» ምሳሌ 17+24።

«ሰኬት» ማለት ለአንተ ምን ማለት መሆኑን የሚገልጥ ዐረፍተ ነገር ነው። ይህ ዐረፍተ ነገር፣ ዓለም ዋነኛ ነገር ነው ያለውን ሳይሆን፣ አንተ ዋነኛ ነገር ነው የምትለውን ይገልጣል። ለሕይወት የምትሰጠውን ፋይዳ የሚያብራራ ነው። ሐዋርያው ጳውሎስ፡- «ከሁሉ የሚሻሰውን ሰይታችሁ እንደታወቁ ...» ፊሊጵ. 1+10 ብሏል።

ሚናህን ግልጥ የሚያደርግልህ ዐረፍተ ነገር ነው። በሕይወትህ በየደረጃው የተለያዩ ድርሻዎች ቢኖሩህም ዓላማዎችህ ግን የማይቀየሩ ናቸው። ከሚኖርህ ማንኛውም ዓይነት ሚና (ድርሻ) ሁሉ ይበልጣሉ።

የተፈጠረህበትን መልክስል (ቅርጽ) የሚገልጥ ዓረፍተ ነገር ነው። ታገለግለው ዘንድ እግዚአብሔር አንተን የፈጠረበትን በልዩ ሁኔታዎች ያንፀባርቃል።



የሕይወት ዓላማ መግለጫህን ለመጻፍ ጊዜ ውሰድ። በመጀመሪያው መከራህ በእንዴት ቁጭ ብለህ ያለቀለት ነገር በመጻፍ ለመጨረስ አትሞክር። የመጣልህን አሳብ ወዲያው ጻፈው። ምን ጊዜም ቢሆን አዲስ ከመጻፍ፣ የተጻፈውን ማረም ይቀላል። የሕይወት ዓላማ መግለጫህን ስታዘጋጅ ልብ ልትላቸው የሚገቡ አምስት ጥያቄዎች እነሆ!

አምስቱ የሕይወት ታላላቅ ጥያቄዎች

የሕይወቴ ማዕከል ሊሆን የሚገባው ምንድነው? ይህ አምስትን የሚመለከት ጥያቄ ነው። የምትኖረው ለማን ነው? ሕይወትህን ልትገነባ የተዘጋ ጀኸው ለምን ዓላማ ነው? የመተዳደሪያ ሙያህን፣ ቤተሰብህን፣ ስፖርትን ወይም ሌላ የመዝናኛ ልማድን፣ ገንዘብን፣ ጨዋታንና ሌሎች ተግባራትን የሕይወትህ ማዕከላት ልታደርጋቸው ትችላለህ። እነዚህ ሁሉ ግን የሕይወት ነውጥ በገጠመህ ጊዜ አንተን ደግፎ የሚያቆይ ጥንካሬ የላቸውም። አንድ የማይናወጥ ማዕከል ያስፈልግሃል።

ንጉሥ አሳ፣ «የአባቶቻቸውን አምባክ እገዢአብሔርን እንዲፈልጉ ሕጉንና ትእዛዙንም እንዲፈጽሙ ይይዙዳን ሕዝብ አዘዘ» 2ኛ 14፡4። በመሠረቱ የሕይወትህ ማዕከል የሆነ ነገር ሁሉ አምላክህ ነው። ሕይወትህን ለክርስቶስ በሰጠህ ጊዜ

እርሱ የሕይወትህ ማዕከል ሆኗል።

እገዢአብሔር የሕይወትህ ማዕ

ከል ሲሆን ታመልክዋለህ።

ባልሆነ ጊዜ ደግሞ ትጨነቃለህ።

በመሆኑም በአምልኮ ዓማካይነት በሥፍ

ራው እንዲቆይ ማድረግ ይኖርብሃል።

ሐዋርያው ጳውሎስ፡- «ይኸውም አምነት ክርስቶስ በልባችሁ እንዲያድር ነው።» ኤፌ.

3፡17 ይላል።

እገዢአብሔር የሕይወትህ ማዕከል መሆኑን እንዴት ታውቃለህ? እገዢአብሔር የሕይወትህ ማዕከል ሲሆን ታመልክዋለህ። ባልሆነ ጊዜ ደግሞ ትጨነቃለህ። ጭንቀት፣ እገዢአብሔር በሕይወትህ ወደ ጥግ ገፋ የተደረገ መሆኑን የሚያስጠነቅቅ ምልክት ነው። መልሰህ የሕይወትህ ማዕከል ስታደርገው ግን ወዲያው በሰላም ትሞላለህ። መጽሐፍ ቅዱስ፡- «ከማለተዋል በላይ የሆነው የእገዢአብሔር ሰላም፣ ልባችሁንና አሳባችሁን በክርስቶስ ኢየሱስ ይጠብቃል» ፊልጵ. 4፡7 ይላል።

የሕይወቴ ባሕርይ ምን መሆን ይኖርበታል? ይህ ደግሞ ደቀ መዝሙርነትን የሚመለከት ጥያቄ ነው። ምን ዓይነት ሰው ነው የምትሆነው? እገዢአብሔርን የሚገደው፣ ከምታደርገው ነገር ይልቅ የምትሆነው ነው። ልብ በል!

ለዘላለም አብሮህ የሚቆየው ባሕርይህ እንጂ፤ የመኖሪያ መቃህ አይደለም።
ልታዳብር የምትፈልጋቸውን በጎ ባሕርያት ዝርዝር ያዝና ለሕይወትህ
ማሳደጊያነት ተለማመዳቸው። ከመንፈስ ፍሬዎች ገላ. 5+22 ወይም ከተ
ራራው ስብከት ለመጀመር ትችላለህ ማቴ. 5+7።

ሐዋርያው ጴጥሮስ፡- «በዚህ ምክንያት በሙሉ ትጋት በእምነታችሁ ላይ በገነትን
ለመጨመር ጣራ፤ በበገነት ላይ ዕውቀትን፤ በዕውቀት ላይ
ራስን መግዛት፤ ራስን በመግዛት ላይ መጽናትን፤ በመጽናት
ላይ እውነተኛ መንፈሳዊነትን፤ በእውነተኛ መንፈሳዊነት ላይ
ወንድማዊ መተሳሰብን፤ በወንድማዊ መተሳሰብ ላይ ፍቅርን
ጨምሩ» 2ኛጥ. 1+5-7 ብሏል። አልሆንልህ በሚልህ
ጊዜ ተስፋ ቆርጠህ አትተወው። የክርስቶስን የመሰለ
ባሕርይ ለማዳበር የሚደረገው ጥረት የዕድሜ ልክ ጉዳይ ነው። ሐዋርያው
ጳውሎስ ለጢሞቴዎስ ሲጽፍለት እንዲህ ብሏል፡- «ለሕይወትህና ለትምህርትህ
ተጠንቀቅ፤ በእነዚህም ጽና፤ ይህን ብታደርግ ራስህንና የሚሰሙህን ታድናለህ»
1ጢሞ. 4+16 ።

ከሕይወቴ የሚጠብቀው ድርሻ ምን ሊሆን ይገባል? ይህ ለማያምኑ ሰዎች
የሚኖርህን አገልግሎት የሚመለከት ጥያቄ ነው። ክርስቶስ አካል (ቤተ ክር
ስቲያን) ውስጥ፤ አገልግሎትህ ምን ሊሆን ይገባል? መልክስልህን (መንፈሳዊ
ስጦታህን፤ ልብህን፤ ክህሎትህን፤ ሰብእናህንና ልምምድህን) ካወቅህ ዘንድ፤
በእግዚአብሔር ቤተሰብ ውስጥ ከአንተ የሚጠበቀው የተሻለ ድርሻ የቱ ነው?
ልዩነት ለማምጣት የምትችለው እንዴት ነው? አገለግላቸው ዘንድ የተበጀሁ
ላቸው፤ ልዩ ቡድኖች በክርስቶስ አካል (ቤተክርስቲያን) ውስጥ ይኖሩ ይሆን?
የተፈጠርህበትን አገልግሎት ስታሟላ ስለሚኖሩህ ሁለት ጥቅሞች ሐዋርያው
ጳውሎስ እንዲህ ብሏል፡- «ይህ የምትሰጡት ስገልገሎት የቅዳሳንን ጉድለት የሚያ
ሟላ ብቻ ሳይሆን፤ ብዙ ምስጋና ስለእግዚአብሔር የሚቀርብበት ነው» 2ቆሮ. 9+12 ።

የተቀረጽከው ሌሎችን ለማገልገል ነው። ቢሆንም ኢየሱስ እንኳን በምድር
ላይ በነበረ ጊዜ የሁሉንም ፍላጎት አላሟላም። በመልክስልህ መሠረት ማንን
በተሻለ ሁኔታ ለማገልገል እንደምትችል መምረጥ ይኖርብሃል። «ማንን ነው
ይበልጥ የመርዳቱ መሻት ያለኝ?» ብለህ መጠየቅ ይኖርብሃል። ኢየሱስ፡-
«እንደትሄዱና ፍሬ እንደታፈሩ ፍሬሶቻችሁም እንዲኖር ሾምጓችሁ» ዮሐ. 15+16
ብሏል። እያንዳንዳችን የምናፈራው የተለያየ ፍሬ ነው።

ሕይወቴ ሊያስተላልፈው የሚገባ መልእክት ምንድነው? ይህ የሚያመ
ለክተው፤ ለማያምኑ ሰዎች የሚኖርህን የተልዕኮ ጥያቄ ነው። የተልዕኮህ

የልጆች አባት ከሆንክ፣ የተልዕኮህ እንድ ክፍል፣ ልጆችህ ክርስቶስን እንዲያውቁ ማሳደግ፣ እርሱ ለሕይወታቸው ያለውን ዓላማ እንዲገነዘቡ መርዳትና በዓለም ውስጥ ወደ አላቸው ተልዕኮ ማስማራት ነው። የኢያሱን የዓላማ መግለጫ፣ መግለጫህ ውስጥ ለማካተት ትችላለህ፡- «እኔና ቤቴ ገን እገዢአብሐርን እናመልካለን» ኢያ. 24+15 ።

ሕይወትና ኑሯችን የምናስተላልፈውን መልእክት መደገፍና ማረጋገጥ አለበት። አማኝ ያልሆኑ ብዙ ሰዎች የመጽሐፍ ቅዱስን ተአማኒነት ከመቀበላቸው በፊት፣ የሕይወታችንን ተአማኒነት ለማወቅ ይፈልጋሉ። ለዚህ ነው መጽሐፍ ቅዱስ «... ብቻ ስክርታቸው ወንጌል እንደሚገባ ኑረ...» ፊልጵ. 1+27 የማለት።

በሕይወቴ ልቀላቀለው የሚገባ ማህበረሰብ የቱ ነው? ይህ ደግሞ ህዝረትን ይመሰክታል፡ ለሌሎች አማኞችና ለእግዚአብሔር ቤተሰቦች ያለህን ቃል ኪዳንና ግንኙነት እንዴት ትገልጠዋለህ? «እርስ በእርሳችሁ» የሚለውን ትእዛዝ ከሌሎች ክርስቲያኖች ጋር የምትለማመደው የት ነው? ተሳታፊ አባል የሆንክበት የቤተ ክርስቲያን ቤተሰብ የቱ ነው? በመንፈሳዊ ሕይወት ባደግህ ቁጥር የክርስቶስን አካል (ቤተክርስቲያንን) እየወደድህና መስዋዕት ልትሆንላትም እየፈለግህ ትመጣለህ፡፡ መጽሐፍ ቅዱስ እንዲህ ይላል፡-«ክርስቶስ በተክርስቲያንን እንደ ወደዳትና ስለ እርሷም ራሱን ሰጥቷል እንደሰጠ» ኤፌ. 5፡25፡ ለእግዚአብሔር ቤተክርስቲያን ያለህን ፍቅር የሚገልጥ አንድ ዐረፍተ ነገር ዓላማ መግለጫህ ውስጥ መጨመር አለብህ፡፡

ለእነዚህ ጥያቄዎች መልስ በማፈላለግ ላይ እያሰህ ስለ እያንዳንዱ ዓላማ የሚገልጡልህን የመጽሐፍ ቅዱስ ጥቅሶች አካት። እዚህ መጽሐፍ ውስጥ በብዛት አሉ። የሕይወት ዓላማ መግለጫህን በምትፈልገው ሁኔታ ለመቅረጽ ሳምንታት ወይም ወራት ሊፈጅብህ ይችላል። ጸልይ፣ አሰላስልበት፣ ከቅርብ ወዳጆችህ ጋር ተነጋገርበት፣ መጽሐፍ ቅዱስንም በጥሞና አንብብ። የተሟላ የዓላማ መግለጫህን ከመጽፍህ በፊት፣ መላልሰህ መጽፍ ይኖርብህ ይሆናል።


አማኝ ያወሁት ብዙ ሰዎች!

የመጽሐፍ ቅዱስን ተፃማኒነት

ከመቀበላቸው በፊት!

የፊደላቸውን ተፃማኒነት

በማጠቅ ይፈጃሉ።

እንዲያም ሆኖ እንኳን እግዚአብሔር ስለ

መልክስልህ የተሻለ መረዳት በሰጠህ

ቁጥር ጥቃቅን ለውጥ ማድረግ ያስፈልጋል
ግህ ይሆናል።

ከዝርዝር የዓላማ መግለጫህ በተ
ጨማሪ በሚታወስና በሚያነቃቃ መልኩ
አምስቱን የሕይወት ዓላማዎች በአጭሩ
የሚገልጥልህ መፈክር መሰል ዐረፍተ

ነገር ቢኖርህ ይጠቅማል። ዓላማህን በየዕለቱ ታስብበታለህ። ጠቢቡ ሰሎሞን
እንዲህ ብሏል፡- «በዕብህ ስትጠብቃቸው፣ ሁሉም በከንፈርቸህ ሳይ የተዘጋጁ ሲሆኑ
ይሰ ይሳወና » ምሳሌ 22+18። ጥቂት ምሳሌዎች እነሆ፡-

- «የሕይወቴ ዓላማ በልቤ ክርስቶስን ማምለክ፣ በተፈጠርሁበት
መልክስል አርሱን ማገልገል፣ ከእርሱ ቤተሰብ ጋር ህብረት ማድረግ፣
ወደ እርሱ ባሕርይ ማደግና ለክብሩ በዓለም ውስጥ ተልዕኮውን
ማሟላት።»
- «የሕይወቴ ዓላማ የክርስቶስ ቤተሰብ አባል መሆን፣ የባሕርይው
ሞዴል፣ የፀጋው አገልጋይ፣ የቃሉ መልእክተኛና የክብሩ አጉልቶ
አሳይ መሆን ነው።»
- «የሕይወቴ ዓላማ ክርስቶስን መውደድ፣ በክርስቶስ ማደግ፣ ስለ እርሱ
ሰሌዎች መንገር፣ በቤተክርስቲያኑ በኩል እርሱን ማገልገልና ቤተሰ
ቤም ሆነ ሌሎች ይህንኑ እንዲያደርጉ መምራት ነው»
- «የሕይወቴ ዓላማ ለታላቁ ትእዛዝና ለታላቁ ተልዕኮ በታላቅ መስጠት
መኖር ነው።»
- «ግቤ ክርስቶስን መምሰል ነው፤ ቤተሰቤም ቤተክርስቲያን ናት፤
አገልግሎቴ ———፣ ተልእኮዬም ——— ነው፤ ለዚህ የሚያነሳ
ሳኝም የእግዚአብሔር ክብር ነው።»

ምናልባት «እግዚአብሔር ለሥራዬ ፣ለትዳራ፣ ለምኖርበትና ለምማርበት
ቦታ ያለው ፈቃድስ ምንድነው?» ብለህ ታስብ ይሆናል። እውነቱን ለመናገር
እነዚህ ሁሉ በሕይወትህ፣ ሁለተኛ ደረጃ የሚለጣቸው ናቸው። ለአንተ የሆነ
የእግዚአብሔር ፈቃድና የተለያዩ አማራጮች ሊኖሩ ይችላሉ። የትም ኖርክ፣
ምንም ሠራህ ወይም ማንንም አገባህ ማንን፣ ከሁሉ የሚበልጠው የእግዚአ
ብሔርን የዘላለም አሳብ መፈጸምህ ነው። እንዲህ ያሉት ውሳኔዎች ዓላማህን
ሊደግፉት ይገባል። መጽሐፍ ቅዱስ፡- «በሰው ፊብ ብዙ አሳብ እስ የሚፈጸመው

ገን ዩኒቨርሲቲ ስላለ ነው» ምሳ 19+21 ይላል። ለዘላለም የሚዘልቀው እግዚአብሔር ለሕይወትህ ያለው ዓላማ ስለሆነ በራስህ ሳይሆን፤ በእርሱ ዕቅድ ላይ አትኩር።

የሕይወት ዓላማህን ሌሎች በቀብርህ ሥነ ሥርዓት ላይ አንዲናገሩ ከምትፈልገው ንግግር አንጻር ቅረጽ፤ የሚል አመለካከት ከዚህ ቀደም ስምቴስ ለሁ። የተዋጣለት የመታሰቢያ ንግግር አስብና የሕይወት ዓላማ መግለጫህን በዚያ ላይ መሥርት። እውነቱን ለመናገር ይህ መጥፎ ዕቅድ ነው። በሕይወትህ መጨረሻ ሰዎች ስለ አንተ የሚሉት ነገር ምንም አይፈይድም። ትልቁ ቁም ነገር እግዚአብሔር ስለ አንተ የሚለው ነገር ነው። መጽሐፍ ቅዱስ፡- «... ዕገችንን የሚመረምረውን እግዚአብሔርን እንጂ ሰዎችን ደስ ለማለት ብለን አይደለም» 1ተሰ. 2+4 ይላል።

አንድ ቀን እግዚአብሔር ለእነዚህ የሕይወት ጥያቄዎች የሰጠሃቸውን መልሶች ይመለከታል። ኢየሱስን የሕይወትህ ማዕከል አድርገሽዋል? ባህርይውን አዳብረሃል? ሌሎችን ለማገልገል ሕይወትህን ሰጥተሃል? መልእክቱን በማስተላለፍ ተልዕኮውን ተወጥተሃል? ቤተሰቡን በመውደድ እውስጡ ተሳትፎ አድርገሃል? መጨረሻ ላይ ወሳኞቹ ነገሮች እነዚህ ብቻ ናቸው። «የእኛ መመካት ገን ዳር ደንበር ሰላሰው ከዚያ አይወጣም። ይህም እግዚአብሔር በሰጠን የአገልግሎት በር ክልል የተወሰነ ነው» 2ቆሮ. 10+13።

እግዚአብሔር ሊጠቀምብህ ይፈልጋል

የዛሬ ሠላሳ ዓመት ገደማ የሕይወቴን አቅጣጫ ለዘላለም ያስለወጠኝን አንድ ሐረግ፤ የሐዋ. 13+36 ውስጥ ልብ አልኩ። ቃላቱ ስምንት ብቻ ቢሆኑም «ዳዊት በራሱ ዘመን የእግዚአብሔርን ፈቃድ ካገለገለ በኋላ አንቀላፍቶአል» የሚለው ሐረግ በጋላ ብረት እንደታተመ ጽሑፍ በሕይወቴ ታትሞ ቀረ። እግዚአብሔር ዳዊትን፡- «እንደ ወገኑ የሆነና እኔ የምሻውን ዘላ የሚያደርግ የእሴደን ወጅ ዳዊትን አገኘሁ» ያለበት ምክንያት አሁን ገብቶኛል የሐዋ. 13+22። ዳዊት ምድራዊ ሕይወቱን ለእግዚአብሔር ዓላማ ማከናወኛነት አሳልፎ የሰጠ ሰው ነው።

ከዚህ የሚበልጥ ታላቅ የመታሰቢያ ጽሑፍ የለም። እስቲ አንተም ባለህ በት ትውልድ ዘመን የእግዚአብሔርን ዓላማ ያገለገልክ መሆንህን የሚገልጥ ጽሑፍ በመቃብርህ ሐውልት ላይ በማይጠፋ ሁኔታ የተጻፈበት መሆኑን አስብ። ጸሎቴ እኔ ከሞትኩ በኋላ ሰዎች እንዲያ ብለው እንዲጽፉልኝ ነው። ለአንተም እንዲያ እንዲሉልህ እጸልያለሁ። ለዚህ ነው ይህን መጽሐፍ የጻፍ

ኩልህ።

ይህ ሐረግ በሚገባ የተኖረን ሕይወት ፍጻሜ የሚያስገነዝብ ትልቅ መግለጫ ነው። እንተ ዘላለማዊውንና ጊዜ የማይሸረውን (የእግዚአብሔርን ዓላማ)፤ በዚህ በእሁን ጊዜና በተወሰነ ሁኔታ (በዘመንህ) ታከናውናለህ። በዓላማ የሚመራ ሕይወት ማለት ይህ ነው። በዚህ ዘመን ያለውን የእግዚአብሔር ዓላማ፤ ያለፈውም ሆነ መጪው ትውልድ ሊያከናውነው አይችልም። ይህን ልናደርግ የምንችል እኛ ብቻ ነን፤ ልክ እንደ ንግሥት አስቲር እግዚአብሔር፤ «... በዚህ ጊዜ» ፈጥሮሃል፤ አስቲር 4+14።



እሁንም ቢሆን፤ እግዚአብሔር፤ የሚጠቀምባቸውን ሰዎች ይፈልጋል። መጽሐፍ ቅዱስ፡- «በፍጹም ልባቸው የሚታመኑበትን ለማበረታታት የእግዚአብሔር ዓይኖች በምድር ሁሉ ላይ ይመለከታሉ»፤ 2ዜና 16+9 ይላል። እግዚአብሔር ለዓላማው የሚጠቀምበት ሰው ትሆናለህን? በዘመንህ የእግዚአብሔርን ዓላማ ታገለግላለህን?

ሐዋርያው ጳውሎስ በዓላማ የሚመራ ሕይወት ነው የኖረው። እንዲህ ብሏል፡- «ለሰዚህ እኔ ገብ እንደሌለው ሰው በከንቱ አፈርጥም» 1ቆሮ. 9+26። የመኖሩ ብቸኛ ምክንያት እግዚአብሔር ለእርሱ ያለውን ዓላማዎች ለመፈጸም ነበር። ደግሞም እንዲህ አለ፡- «ለእኔ መኖር ክርስቶስ ነው፤ ሞትም ማትረፍ ነው» ፊልጵ. 1+21። ሞትንም ሆነ ኑሮን አልፈራም። በሁለቱም መንገድ የእግዚአብሔር ዓላማ ይፈጽማል፤ በፍጹም አይከሰርም!

ታሪክ እንድ ቀን ያከትማል፤ ዘላለም ግን ይቀጥላል። ዊልያም ኬሪ የተባለ ስመጥር የወንጌል መልእክተኛ፡- «ወደ ፊት የሚገለጠው ነገር የእግዚአብሔርን ተስፋ ያህል ብሩህ ነው» ብሏል። ዓላማዎችህን ማከናወን አስቸጋሪ በሚመስልበት ጊዜ በፍጹም ተስፋ አትቁረጥ። ለዘላለም የሚኖር ሽልማትህን አስታውስ። መጽሐፍ ቅዱስ፡- «... ቀላፊና ጊዜያዊ የሆነው መከራችን ወደር የማይገኝለት ዘላለማዊ ክብር ያስገኛልና» 2ቆሮ. 4+17 ይላል።

እንድ ቀን ሁላችንም እግዚአብሔር ዙፋን ፊት ቆመን ጥልቅ በሆነ ምሥጋና ሕይወታችንን ለክርስቶስ ስናቀርብ እስቲ በዓይነ ህሊናህ እስብ። ሁላችንም በእንድ ላይ እንዲህ እንላለን። «ጌታችንና አምላካችን ሆይ፤ ክብርና ሞገስ ጋይደም ልትቀበል ይገባሃል፤ እንተ ሁሉን ፈጥረሃልና በፈቃድህም ተፈጥረዋልና፤ ሆኖም»። ራዕይ 4+11። ስለ ዕቅዱ እናመሰግንዋለን፤ ለዓላማውም ለዘላለም እንኖራለን።

በዓላማ መኖርን ዛሬ
ልትጀምር ትችላለህ።

እርሻ ቀን

ስለ ዓላማዬ ሳስብ

ሳስላስለው የሚገባ ጉዳይ :- የእርግጠኛ ኑሮ ብቸኛው መንገድ፣ በዓላማ መኖር ነው።

ሳስታውሰው የሚገባ ጥቅስ :- «ዳዊት በራሱ ዘመን የእግዚአብሔርን ፈቃድ ካገለገለ በኋላ አንቀሳፍቶአል» ዩሐዋ. 13+36።

ልብ ልለው የሚገባ ጥያቄ :- ለሕይወት አምስት ታላላቅ ጥያቄዎች ያሉኝን መልሶች እና ዓላማዬን ወረቀት ላይ የማስፍረው መቼ ነው?

ተቀጥላ

የመወያያ ጥያቄዎች

በእያንዳንዱ ምዕራፍ መጨረሻ ካሉት ጥያቄዎች በተጨማሪነት፣ ቀጥሎ ያሉትን የመወያያ ጥያቄዎች በአነስተኛ ቡድን ወይም በእሁድ ትምህርት ክፍል ውስጥ ልትገለገልባቸው ትችላላሁ።

ለምንድነው የተፈጠርኩት ?

- የዚህ መጽሐፍ የመጀመሪያ ዐረፍተ ነገር የሆነውና «ስለአንተ አይደለም» የሚለው ቃል እንደምታ ምንድነው?
- የብዙ ሰዎች ሕይወት በምን ይመራል ብለህ ታስባለህ? ሕይወትህን የሚመራው ኃይል ምንድነው ?
- እስካሁን ሕይወትህን በተሻለ ሁኔታ የገለጠው የትኛው ምስል ወይም ተምሳሌት ነው ? እስኖርታዊ ውድድር፣ ሰርከስ፣ ወይስ ሌላ ነገር?
- ምድራዊ ሕይወታችን ለዘላለማዊው ሕይወት የመዘጋጃ ጊዜ መሆኑን ሁላችንም ብንረዳ ኑሮ፣ ከተለመደው አኗኗራችን የተለየ ምን እናደርግ ነበር ?
- በምድር ላይ ከሰዎች ጋር የተያያዘና ለእግዚአብሔር ዓላማ እንዳይኖሩ የሚያደርጋቸው ነገር ምንድነው ?
- ለእግዚአብሔር ዓላማ እንዳትኖር የሚከለክልህና የተቆራኘህ ነገር ምንድነው?

ለእግዚአብሔር ደስታ የታቀድህ ነህ

- «ሕይወትህን በሙሉ ለእግዚአብሔር ደስታ መኖር» ! ሰዎች «አምልኮን» ከሚረዱበት ሁኔታ እንዴት ነው የሚለየው ?
- ከእግዚአብሔር ጋር መወዳጀት፣ ከማንኛውም ወዳጅነት ጋር እንዴት ነው የሚመሳሰለው? በምንስ ይለያል ?

- እግዚአብሔር ከአንተ የራቀ በመሰለህ ጊዜ ካገኘኸው ትምህርት ለሌሎች አካፍል።
- የቱነው የሚቀልህ፤ በግል ወይስ በጉባዔ ማምለኩ? በየትኛው የአምልኮ ጊዜ ነው ወደ እግዚአብሔር እንደቀረብክ የሚሰማህ ?
- ቁጣን ለእግዚአብሔር ለመግለጥ ትክክለኛው ጊዜ መቼ ነው ?
- ሕይወትህን ሙሉ በሙሉ ለክርስቶስ ለማስገዛት በምታስብበት ጊዜ የሚያስፈራህ ነገር ምንድነው ?

ለእግዚአብሔር ቤተሰብነት ተሠርተሃል

- «ለኢየሱስ ቃል እንደምንገባ ሁሉ፤ እርስ በርሳችን ቃል መገባባታችን» ሰዎች «ሀብረትን» ከሚረዱበት ሁኔታ እንዴት ነው የሚለየው?
- ሌሎች አማኞችን እንዳንወዳቸውና እንዳንጠነቀቅላቸው የሚያግዱን ነገሮች ምንድናቸው ?
- ፍላጎቶችህን፤ መገዳትህን፤ ፍርሃትህንና ተስፋዎችህን ለሌሎች እንድታካፍል ነገሮችን ቀላል የሚያደርግልህ ምንድነው?
- ሰዎች ወደ ቤተክርስቲያን እንዳይመጡ የሚያቀርቧቸው የተለመዱ ምክንያቶች ምንድናቸው፤ ለምክንያቶቹ ማስተባበያነት የምትሰጣቸው መልሶችስ ምንድናቸው?
- ቤተክርስቲያን ውስጥ ያለውን ሀብረት ለመከላከልና ለማሳደግ ቡድናችን ምን ሊያደርግ ይችላል?
- ወደ ነበራችሁ ሀብረት ልትመልሰው የምትፈልገው ሰው አለ? ለዚህ ጉዳይ እንድንጸልይልህ ትፈልጋህ?

ክርስቶስን ለመምሰል ነው የተፈጠርኸው

- «ክርስቶስን መምሰል» ብዙ ሰዎች ከሚያስቡት «ደቀመዝሙርነት» የሚለየው እንዴት ነው?
- አማኝ ከሆንክ ወዲህ በሕይወትህ ላይ ያየሃቸው እንዳንድ ለውጦች ምንድናቸው? ሌሎች ሰዎችስ ምን ለውጥ አሳዩህ?
- እስከ ዛሬ ዓመት ድረስ እንዴት ነው ይበልጥ ክርስቶስን ለመምሰል የምትፈልገው? ወደምትፈልገው ግብ ለመድረስ ዛሬ ምን ልታደርግ

ትችላለህ?

- በመንፈሳዊ እድገትህ ውስጥ ዕድገቱ እዝጋሚ ከመምሰሉ የተነሣ በትዕግሥት መጠበቅ የሚኖርብህ የቱን ነው?
- እግዚአብሔር በመንፈሳዊ ሕይወትህ እንድታድግ ሊረዳህ እንዴት ነው በበሽታ ወይም በችግር የተጠቀመው?
- ምን ጊዜ ነው ለፈተና በጣም የምትጋለጠው? ፈተናን ለማሸነፍ ይበልጥ የጠቀሙህ የትኛዎቹ እርምጃዎች ናቸው?

የተበጀኸው እግዚአብሔርን ለማገልገል ነው

- «በመልክስልህ መጠቀም» ብዙ ሰዎች ከሚያስቡት አገልግሎት የሚለየው እንዴት ነው?
- በእግዚአብሔር ቤተሰብ ውስጥ ሌሎችን ለማገልገያነት ልትጠቀምበት የምትወደው ምንድነው?
- ስለአሳለፍከውና በተመሳሳይ ሁኔታ ውስጥ የሚያልፉ ሰዎችን ለመርጃነት እግዚአብሔር ስለተጠቀመበት አስከፊ ልምምድ አሰብ።
- እራሳችንን ከሌሎች ጋር ማነፃፀር፣ ልዩ የሆነ መልክስላችንን ሙሉ በሙሉ ከማዳበር የሚያግደን እንዴት ነው?
- ድካም በተለማህ ጊዜ፣ እንዴት ነው የእግዚአብሔር ኃይል በአንተ ሲገለጥ ያየኸው?
- የትንሹ ቡድናችን ወይም ክፍል እያንዳንዱ አባል የአገልግሎት ሥፍራ እንዲያገኝ እንዴት ነው የምንረዳው? የቤተክርስቲያናችንን ቤተሰብ ለመርዳት ቡድናችን ምን ሊያደርግ ይችላል?

የተሠራኸው ለተልዕኮ ነው

- ሰዎች «የወንጌል አገልግሎት» የሚለውን ቃል ሲሰሙ የሚያሳዩዋቸው ወይም ከሌሎች የሚተላለፉባቸው ፍርሃቶች ምንድናቸው? መልካሙን የምሥራች ቃል ለሌሎች እንዳታካፍል የሚከለክልህ ምንድነው?
- ከዓለም ጋር እንድትካፈለው እግዚአብሔር የሰጠህ የሕይወት መልእክት ክፍል ምንድነው ብለህ ታስባለህ?
- የቡድኑ አባላት ሊጸልዩለት የሚገባን አንድ የማያምን ወዳጅህን ስም

ንገራቸው።

- ታላቁን ተልዕኮ ለመፈጸም ቡድናችን በጋራ ምን ሊያደርግ ይችላል?
- ይህን መጽሐፍ በጋራ ማንበብህ እንዴት ነው የሕይወትህን ዓላማ ትክክለኛ አቅጣጫ ያስያዘው? በጣም የረዱህ አስተውሎቶች ምንድናቸው?
- ሕይወት ለዋጭ የሆነውን የዚህን መጽሐፍ መልዕክት ታካፍለው ዘንድ እግዚአብሔር ወደ አእምሮህ የሚያመጣው ሰው ማነው?